

BIBLIOTHECA
SCRIPTORVM GRAECORVM ET ROMANORVM
TEUBNERIANA

LYCOPHRONIS
ALEXANDRA

EDIDIT

LORENZO MASCIALINO

1964

LIPSIÆ IN AEDIBVS B. G. TEUBNERI



Sächsische

38 | 8^o

7939

Landesbibl.

ACADEMIA SCIENTIARVM GERMANICA
BEROLINENSIS

BIBLIOTHECA
SCRIPTORVM GRAECORVM ET ROMANORVM
TEVBNERIANA

EDITA CONSILIO ATQVE AVCTORITATE
INSTITVTI
GRAECOROMANAE ANTIQVITATIS
STVDIIS COLENDIS DESTINATI



LIPSIAE IN AEDIBVS B. G. TEVBNERI MCMLXIV

LYCOPHRONIS
✓
ALEXANDRA

EDIDIT

LORENZO MASCIALINO



LIPSIAE IN AEDIBVS B.G. TEVBNERI MCMLXIV

BIBLIOTHECAE TEVBNERIANAE
HVIVS TEMPORIS
REDACTOR: JOHANNES IRMSCHER

HOC VOLV MEN IMPRIMENDVM
CVRAVIT REIMAR MVELLER



P

ES 7 M

LIZ.-NR. 294.375/14/64

PRINTED IN THE DEMOCRATIC GERMAN REPUBLIC

LIPSIAE: TYPIS B.G.TEVBNERI (III/18/154) . 1853

ΑΛΕΞΑΝΔΡΑ

Λέξω τὰ πάντα νητρεκῶς, ἅ μ' ἱστορεῖς,
ἀρχῆς ἀπ' ἄκρας· ἦν δὲ μηκυνθῆ λόγος,
σύγγνωθι, δέσποτ'· οὐ γὰρ ἤσυχος κόρη
ἔλυσε χρησμῶν, ὡς πρὶν, αἰόλον στόμα·
ἀλλ' ἄσπετον χέασα παμμιγῆ βοὴν 5
δαφνηφάγων φοίβαζεν ἐκ λαιμῶν ὄπα,
Σφιγγὸς κελαινῆς γῆρυν ἐκμιμουμένη.
τῶν ἄσσα θυμῷ καὶ διὰ μνήμης ἔχω,
κλύοις ἄν, ὄναξ, κἀναπεμπάζων φρενὶ
πυκνῆ διοίχνει δυσφάτους αἰνιγμάτων 10
οἶμας τυλίσσων, ἧπερ εὐμαθῆς τρίβος
ὀρθῆ κελεύθῳ τὰν σκότῳ ποδηγετεῖ.
ἐγὼ δ' ἄκραν βαλβίδα μηρίνθου σχάσας
ἄνειμι λοξῶν ἐς διεξόδους ἐπῶν,
πρώτην ἀράξας νύσσαν, ὡς πτηνὸς δρομεύς. 15

ΛΥΚΟΦΡΟΝΟΣ

Ἦὼς μὲν αἰπὸν ἄρτι Φηγίου πάγον
κραιπνοῖς ὑπερποτᾶτο Πηγᾶσου πτεροῖς,
Τιθωνὸν ἐν κοίτησι τῆς Κέρνης πέλας
λιποῦσα, τὸν σὸν ἀμφιμήτριον κάσιν.
οἱ δ' οὔσα γρόνης εὐγάληνα χερμάδος
ναῦται λίαζον κἀπὸ γῆς ἐσχάζοσαν
ὑσπληγγας. αἱ δὲ παρθενοκτόνον Θέτιν
ιουλόπεζοι θεῖνον εὐῶπες σπάθαις
πελαργοχρῶτες, αἱ Φαλακραῖαι κόραι,
ὑπὲρ Καλυδνῶν λευκὰ φαίνουσαι πτίλα,
ἄφλαστα καὶ φώσσωνας ὄργυιωμένους

ἀπαρκτίαις προσητῆρος αἰθωνος πνοαῖς.
 ἢ δ' ἐνθεον σχάσασα βακχεῖον στόμα
 Ἔτης ἀπ' ἄκρων βουπλανοκτίστων λόφων
 τοιῶνδ' ἀπ' ἀρχῆς ἤρχ' Ἀλεξάνδρα λόγων· 30
 Αἰαῖ, τάλαινα θηλαμῶν κεκαυμένη,
 καὶ πρόσθε μὲν πεύκησιν οὐλαμηφόροις
 τριεσπέρου λέοντος, ὃν ποτε γνάθοις
 Τρίτωνος ἠμάλαψε κάρχαρος κύων.
 ἔμπνους δὲ δαιτρὸς ἠπάτων φλοιδούμενος 35
 τινθῶ λέβητος ἀφλόγοις ἐπ' ἐσχάραις
 σμήριγγας ἐστάλαξε κωδείας πέδω,
 ὁ τεκνοραίστης, λυμεῶν ἐμῆς πάτρας,
 ὁ δευτέραν τεκοῦσαν ἄτρωτον βαρεῖ
 τύψας ἀτράκτω στέρνον ἐν τ' αὐλῶ μέσῳ 40
 πατρὸς παλαιστοῦ χερσὶν ὀχμάσας δέμας
 Κρόνου παρ' αἰπὺν ὄχθον, ἐνθα γηγενοῦς
 ἵππων ταρακτῆς ἐστὶν Ἴσχένου τάφος,
 ὁ τὴν θαλάσσης Αὐσονίτιδος μυχοῦς
 στενοῦς ὀπιπεύουσαν ἀγρίαν κύνα 45
 κτανῶν ὑπὲρ σπήλυγγος ἰχθυωμένην,
 ταυροσφάγον λέαιναν, ἣν αὖθις πατῆρ
 σάρκας καταίθων λοφνίσιν δωμήσατο,

50 Λέπτυνιν οὐ τρέμουσαν οὐδαίαν θεόν·
 ἐξηνάριξεν ὄν ποτ' ἀξίφω δόλω
 νέκυσ, τὸν Ἄιδην δεξιούμενον πάλαι.
 λεύσσω σε, τλῆμον, δεύτερον πυρουμένην
 ταῖς τ' Αἰακείοις χερσὶ τοῖς τε Ταντάλου
 55 Λέτριναν οἰκουροῦσι λειψάνοις πυρὸς
 παιδὸς καταβρωθέντος αἰθάλω δέμας,
 τοῖς Τευταρείοις βουκόλου πτερώμασι·
 τὰ πάντα πρὸς φῶς ἢ βαρύζηλος δάμαρ
 στείλασα κοῦρον τὸν κατήγορον χθονὸς
 60 ἄξει, πατρὸς μομφῆσιν ἠγριωμένη,
 λέκτρων θ' ἕκατι τῶν τ' ἐπεισάκτων γάμων.
 αὐτὴ δὲ φαρμακουργός, οὐκ ἰάσιμον
 ἔλκος δρακοῦσα τοῦ ξυνευνέτου λυγρόν,
 Γιγαντοραῖστοις ἄρδισιν τετρωμένου
 πρὸς ἀνθοπλίτου, ξυνὸν ὀγχήσει μόρον,
 65 πύργων ἀπ' ἄκρων πρὸς νεόδμητον νέκυν
 ῥοιζηδὸν ἐκβράσασα κύμβαχον δέμας·
 πόθῳ δὲ τοῦ θανόντος ἠγκιστρωμένη
 ψυχὴν περισπαίροντι φυσήσει νεκρῶ.

70 Στένω, στένω σε δισσὰ καὶ τριπλᾶ, δορὸς
 αὐθις πρὸς ἀλκὴν καὶ διαρπαγὰς δόμων
 καὶ πῦρ ἐνανυγάζουσαν αἰστωτήριον.
 στένω σε, πάτρα, καὶ τάφους Ἀτλαντίδος
 δύπτου κέλωρος, ὅς ποτ' ἐν ῥαπτῶ κῦτει,

ὁποῖα πόρκος Ἴστριεὺς τετρασκελής,
 ἀσκῶ μονήρης ἀμφελυτρώσας δέμας 75
 Ῥειθυμνιάτης κέπφος ὧς ἐνήξατο,
 Ζήρυνθον ἄντρον τῆς κυνοσφαγοῦς θεᾶς
 λιπῶν, ἐρυμνὸν κτίσμα Κυρβάντων Σάον,
 ὅτ' ἠμάθυνε πᾶσαν ὀμβρήσας χθόνα
 Ζηγὸς καχλάζων νασμός. οἱ δὲ πρὸς πέδῳ 80
 πύργοι κατηρεῖποντο, τοὶ δὲ λοισθίαν
 νήχοντο μοῖραν προῦμμάτων δεδορκότες.
 φηγὸν δὲ καὶ δρύκαρπα καὶ γλυκὴν βότρυν
 φάλλαι τε καὶ δελφῖνες αἶ τ' ἐπ' ἀρσένων
 φέρβοντο φῶκαι λέκτρα θουρῶσαι βροτῶν. 85
 Λεύσσω θέοντα γρυνὸν ἐπτερωμένον
 τρήρωνος εἰς ἄρπαγμα, Περναίας κυνός,
 ἦν τόργος ὑγρόφοιτος ἐκλοχεύεται,
 κελυφάνου στρόβιλον ὠστρακωμένην.
 Καὶ δὴ σε ναύτην Ἀχερουσία τρίβος 90
 καταβᾶτις πύγαργον οὐ πατρὸς κόπρους
 στείβοντα ῥακτῶν βουστάθμων ξενώσεται,

ΛΥΚΟΦΡΟΝΟΣ

95 ὡς πρόσθε κάλλους τὸν θυωρίτην τριπλαῖς.
 ἀλλ' ὄστρίμων μὲν ἀντί, Γαμφηλὰς ὄνου
 καὶ Λᾶν περήσεις, ἀντὶ δ' εὐχίλου κάπης
 καὶ μηλιανθμῶν ἠδὲ χερσαίας πλάτης
 τράμπις σ' ὀχῆσει καὶ Φερέκλειοι πόδες
 100 δισσὰς σαλάμβας καπὶ Γυθείου πλάκας,
 ἐν αἷσι πρὸς κύνουρα καμπύλους σχάσας
 πεύκης ὀδόντας, ἔκτορας πλημμυρίδος,
 σκαρθμῶν ἰαύσεις εἰναφώσσωνα στόλον.
 καὶ τὴν ἄνυμφον πόρτιν ἀρπάσας λύκος,
 105 δυοῖν πελειαῖν ὠρφανισμένην γονῆς
 καὶ δευτέραν εἰς ἄρκυν ὀθνείων βρόχων
 ληῖτιν ἐμπταίσασαν ἰξευτοῦ πτερῶ,
 Θύσησιν ἀρμοῖ μηλάτων ἀπάργματα

φλέγουσαν ἐν κρόκησι καὶ Βύνη θεᾶ,
 θρέξεις ὑπὲρ Σκάνδειαν Αἰγίλου τ' ἄκραν,
 αἶθων ἐπακτῆρ καγχαλῶν ἀγρεύματι.
 νήσω δ' ἐνὶ δράκοντος ἐκχέας πόθον 110
 Ἀκτῆς, διμόρφου γηγενοῦς σκηπτουχίας,
 τὴν δευτέραν ἔωλον οὐκ ὄφει Κύπριν,
 ψυχρὸν παραγκάλισμα καὶ ὄνειράτων
 κεναῖς ἀφάσσω ὠλέναισι δέμνια.
 ὁ γὰρ σε συλλέκτροιο Φλεγραιίας πόσις 115
 στυγνὸς Τορώνης, ᾧ γέλωσ ἀπέχθεται
 καὶ δάκρυ, νῆις δ' ἐστὶ καὶ τητώμενος
 ἀμφοῖν, ὁ Θρήκης ἔκ ποτ' εἰς ἐπακτίαν
 Τρίτωνος ἐκβολαῖσιν ἠλοκισμένην
 χέρσον περάσας, οὐχὶ ναυβάτη στόλω, 120
 ἀλλ' ἀστίβητον οἶμον, οἷά τις σιφνεύς,
 κενθμῶνος ἐν σήραγγι τετρήνας μυχοῦς,
 νέρθεν θαλάσσης ἀτραποῦς διήνυσε,
 τέκνων ἀλύξας τὰς ξενοκτόνους πάλας
 καὶ πατρὶ πέμψας τὰς ἐπηκόους λιτὰς 125
 στῆσαι παλίμπουν εἰς πάτραν, ὅθεν πλάνης
 Παλληνίαν ἐπῆλθε γηγενῶν τροφόν·
 κείνός σε, Γουνεὺς ὡσπερ, ἐργάτης δίκης,
 τῆς θ' Ἥλιου θυγατρὸς Ἴχναίας βραβεύς,
 ἐπεσβολήσας λυγρὰ νοσφιεῖ γάμων, 130

ΛΥΚΟΦΡΟΝΟΣ

λίσποντα κάσσης ἐκβαλὼν πελειάδος.
 ὅς τοὺς Λύκου τε καὶ Χιμαιρέως τάφους
 χρησιμοῖσι κωδαίνοντας οὐκ αἰδούμενος
 οὐδ' Ἀνθέως ἔρωτας οὐδὲ τὸν ξένοις
 135 σύνδορπον Αἰγαίωτος ἀγνίτην πάγον
 ἔτλης θεῶν ἀλοιτὸς ἐκβῆναι δίκην,
 λάξας τράπεζαν κἀνακυπώσας Θέμιν,
 ἄρκτου τιθήνης ἐκμεμαγμένος τρόπους.
 τοιγὰρ ψαλάξεις εἰς κενὸν νευρᾶς κτύπον,
 140 ἄσιτα κἀδώρητα φορμίζων μέλη.
 κλαίων δὲ πάτραν τὴν πρὶν ἠθάλωμένην
 ἴξῃ χεροῖν εἰδῶλον ἠγκαλισμένος
 τῆς πενταλέκτρου θυιάδος Πλευρωνίας.
 γυιαὶ γὰρ εὐναστῆρας ἄμναμοι τριπλαῖς
 145 πήναις κατεκλώσαντο δηναῖας Ἄλός,
 νυμφεῖα πεντάγαμβρα δαίσασθαι γάμων.
 δοιῶ μὲν ἀρπακτῆρας ἀυγάσαι λύκους
 πτηνοὺς τριόρχας αἰετοὺς ὀφθαλμίας.
 τὸν δ' ἐκ Πλυνοῦ τε κἀπὸ Καρικῶν ποτῶν
 150 βλαστόντα ῥίζης, ἠμικρῆτα βάρβαρον,
 Ἐπειόν, οὐκ Ἀργεῖον ἀκραιφνή γοναῖς.
 οὗ πάππον ἐν γαμφαῖσιν Ἐνναία ποτὲ
 Ἐρκυνν' Ἐρινὺς Θουρία Ξιφηφόρος

ἄσαρκα μιστύλασ' ἐτύμβευσεν φάρω,
 τὸν ὠλενίτην χόνδρον ἐνδατουμένη. 155
 ὄν δὴ δις ἠβήσαντα καὶ βαρὺν πόθον
 φυγόντα Ναυμέδοντος ἄρπακτῆριον
 ἔστειλ' Ἐρεχθεὺς ἐς Λετριναίους γύας
 λευρὰν ἀλετρεύσοντα Μόλπιδος πέτραν
 τοῦ Ζηνὶ δαιτρευθέντος Ὀμβρίῳ δέμας, 160
 γαμβροκτόνον ῥαίσοντα πενθεροφθόροις
 βουλαῖς ἀνάγνοις, ἃς ὁ Καδμίλου γόνος
 ἤρτυσε. τὸν δὲ λοῖσθον ἐκπιῶν σκύφον
 φερωνύμους ἔδυψε Νηρέως τάφους,
 πανώλεθρον κηλῖδα θούξας γένει, 165
 ὁ τὴν πόδαργον Ψύλλαν ἠνιοστροφῶν
 καὶ τὴν ὄπλαῖς Ἄρπινναν Ἄρπνίαις ἴσῃν.
 τὸν δ' αὖ τέταρτον ἀνθόμαιμον ὄψεται
 κίρκου καταρρακτῆρος, ὄν τε συγγόνων
 τὰ δευτερεῖα τῆς δαιῖσφάλτου πάλης 170
 λαβόντα κηρύξουσιν. ἐν δὲ δεμνίοις
 τὸν ἐξ ὄνειρων πέμπτον ἐστροβημένον
 εἰδωλοπλάστῳ προσκαταξανεῖ ῥέθει,
 τὸν μελλόνυμφον εὐνέτην Κυταϊκῆς
 τῆς ξεινοβάκχης, ὄν ποτ' Οἰνώνης φυγὰς, 175

ΛΥΚΟΦΡΟΝΟΣ

μύρμων τὸν ἐξάπεζον ἀνδρώσας στρατόν,
 Πελασγικὸν Τυφῶνα γεννᾶται πατήρ,
 ἀφ' ἑπτὰ παίδων φεψάλω σποδουμένων
 μῦνον φλέγουσαν ἐξαλύξαντα σποδόν.
 180 χῶ μὲν παλιμπόρευτον ἴξεται τρίβον,
 σφῆκας δαφεινοὺς χηραμῶν ἀνειρούσας,
 ὅποια κοῦρος δῶμα κινήσας καπνῶ·
 οἱ δ' αὖ προγεννήτειραν οὐλαμωνύμου
 βύκταισι χερνίπαντες ὤμησται πόριν,
 185 τοῦ Σκυρίου δράκοντος ἔντοκον λεχώ,
 ἣν ὁ ξύνεννος Σαλμυδησίας ἀλὸς
 ἐντὸς ματεύων, Ἑλλάδος καρατόμον,
 δαρὸν φαληριῶσαν οἰκήσει σπίλον
 Κέλτρον πρὸς ἐκβολαῖσι λιμναίων ποτῶν,
 190 ποθῶν δάμαρτα, τήν ποτ' ἐν σφαγαῖς κεμὰς
 λαιμὸν προθεῖσα φασγάνων ἐκ ῥύσεται.
 βαθὺς δ' ἔσω ῥηγμῖνος αὐδηθήσεται
 ἔρημος ἐν κρόκαισι νυμφίου δρόμος,
 στένοντος ἄτας καὶ κενὴν ναυκληρίαν
 195 καὶ τὴν ἄφαντον εἶδος ἠλλοιωμένην
 Γραῖαν σφαγείων ἠδὲ χερνίβων πέλας
 Ἄιδου τε παφλάζοντος ἐκ βυθῶν φλογὶ
 κρατήρος, ὃν μέλαινα ποιφύξει φθιτῶν
 σάρκας λεβητίζουσα δαιταλουργία.
 200 Χῶ μὲν πατήσει χῶρον αἰάζων Σκύθην,
 εἰς πέντε που πλειῶνας ἰμείρων λέχους.

οἱ δ' ἀμφὶ βωμὸν τοῦ προμάντιος Κρόνου,
 σὺν μητρὶ τέκνων νηπίων κρεανόμου,
 ὄρκων τὸ δευτεροῦχον ἄρσαντες ζυγὸν
 στερρὰν ἐνοπλίσουσιν ὠλέναις πλάτην, 205
 σωτῆρα Βάκχον τῶν πάροιθε πημάτων
 Σφάλτην ἀνευάζοντες, ᾧ ποτ' ἐν μυχοῖς
 Δελφινίου παρ' ἄντρα Κερδώου θεοῦ
 Ταύρω κρυφαίας χέρνιβας κατάρξεται
 ὁ χιλίαρχος τοῦ πολιρραίστου στρατοῦ. 210
 ᾧ θυμάτων πρόσπαιον ἐκτίνων χάριν
 δαίμων Ἐνόρχης Φιγαλεὺς Φαυστήριος
 λέοντα θοίνης ἴχνος ἐμπλέξας λύγοις
 σήσει, τὸ μὴ πρόρριζον αἰστῶσαι στάχυν
 κείροντ' ὀδόντι καὶ λαφυστίαις γνάθοις. 215

Λεύσσω πάλαι δὴ σπεῖραν ὀλκαίων κακῶν,
 σύρουσαν ἄλμη κάπιροῖζοῦσαν πάτρην
 δεινὰς ἀπειλὰς καὶ πυριφλέκτους βλάβας.

Ὡς μὴ σε Κάδμος ὄφελ' ἐν περιορῶντι
 Ἴσση φυτεῦσαι δυσμενῶν ποδηγέτην, 220
 τέταρτον ἐξ Ἄτλαντος ἀθλίου σπόρον,
 τῶν ἀνθομαίμων συγκατασκάπτην Πρύλιν,
 τόμουρε πρὸς τὰ λῶστα νημερτέστατε.
 μὴ δ' Αἰσακείων οὖμος ὄφελεν πατῆρ
 χρησμῶν ἀπῶσαι νυκτίφοιτα δείματα, 225
 μιᾶ δὲ κρύψαι τοὺς διπλοῦς ὑπὲρ πάτρας
 μοίρα, τεφρώσας γυῖα Λημναίῳ πυρί·
 οὐκ ἂν τοσῶνδε κῦμ' ἐπέκλυσεν κακῶν.

230 Καὶ δὴ Παλαίμων δέρεται βρεφοκτόνος
ζέουσαν αἰθύησι πλεκτανοστόλοις
γραῖαν ξύννευον Ὠγένου Τιτηνίδα.

Καὶ δὴ διπλᾶ σὺν πατρὶ ῥαίεται τέκνα,
στερρῶ τυπέντι κλεῖδας εὐάρχω μύλω,
τὰ πρόσθεν ἀύλητῆρος ἐκπεφευγότα
235 ψυδραῖσι φήμαις λαρνακοφθόρους ῥιφάς,
ὧ δὴ πιθήσας στυγνὸς ἄρταμος τέκνων,
αἰθνιόθρεπτος πορκέων λιναγρέτης,
κρηθμοῖσι καὶ ῥαιβοῖσι νηρίταις φίλος,
χηλῶ κατεδρύφαξε διπτύχους γονάς.
240 σὺν τοῖς δ' ὁ τλήμων, μητρὸς οὐ φράσας θεᾶς
μνήμων ἐφετμάς, ἀλλὰ ληθάργω σφαλεῖς,
πρηγῆς θανεῖται στέρνον οὐτασθεῖς ξίφει.

Καὶ δὴ στένει Μύρινα καὶ παράκτιοι
ἵππων φριμαγμὸν ἦόνες δεδεγμένοι,
245 ὅταν Πελασγὸν ἄλμα λαιψηροῦ ποδὸς
εἰς θῖν' ἐρείσας λοισθίαν αἶθων λύκος
κρηναῖον ἐξ ἄμμοιο ῥοιβδήση γάνος,
πηγὰς ἀνοίξας τὰς πάλαι κεκρυμμένας.

Καὶ δὴ καταίθει γαῖαν ὄρχηστῆς Ἄρης,
250 στρόμβῳ τὸν αἱματηρὸν ἐξάρχων νόμον.

ἅπασα δὲ χθὼν προὔμματων δηομένη
 κείται, πέφρικαν δ' ὥστε ληίου γύαι
 λόγχαις ἀποστίλβοντες. οἰμωγὴ δέ μοι
 ἐν ὧσιν πύργων ἐξ ἄκρων ἰνδάλλεται,
 πρὸς αἰθέρος κυροῦσα νηνέμους ἔδρας, 255
 γόῳ γυναικῶν καὶ καταρραγαῖς πέπλων,
 ἄλλην ἐπ' ἄλλη συμφορὰν δεδεγμένων.

Ἐκεῖνό σ', ὦ τάλαινα καρδία, κακὸν
 ἐκεῖνο δάφει πημάτων ὑπέρτατον,
 εἴτ' ἂν λαβράζων περκνὸς αἰχμητῆς χάρων 260
 πτεροῖσι χέρσον αἰετὸς διαγράφων
 ῥαιβοῖ τυπωτὴν τόρμαν ἀγκύλη βάσει,
 κλάζων τ' ἄμικτον στόματι ῥιγίστην βοήν,
 τὸν φίλτατόν σου τῶν ἀγαστόρων τρόφιον

Πτώου τε πατρός, ἀρπάσας μετάρσιον, 265
 ὄνυξι γαμφηλῆσί θ' αἰμάσσων δέμας,
 ἔγχωρα τίφη καὶ πέδον χραίνη φόνω,
 λευρᾶς βοώτης γατομῶν δι' αὐλακος.

λαβὼν δὲ ταύρου τοῦ πεφασμένου δάνος, 270
 σκεθρῶ ταλάντῳ τρυτάνης ἠρτημένον,
 αὐθις τὸν ἀντίποινον ἐγγέας ἴσον

Πακτώλιον σταθμοῖσι τηλανγῆ μύδρον,
 κρατῆρα Βάκχου δύσεται, κεκλαυσμένος

ΛΥΚΟΦΡΟΝΟΣ

275 νύμφαισιν, αἶ φίλαντο Βηφύρου γάνος,
 Λειβηθρίην θ' ὑπερθε Πιμπλείας σκοπήν,
 ὁ νεκροπέρας, ὃς προδειμαίνων πότμον
 καὶ θῆλυν ἀμφὶ σῶμα τλήσεται πέπλον
 δῦναι, παρ' ἴστοις κερκίδος ψάσας κρότων,
 280 καὶ λοῖσθος εἰς γῆν δυσμενῶν ῥῖψαι πόδα,
 τὸ σόν, ξύναιμε, κὰν ὑπνω πτήσσω δόρυ.
 ὦ δαῖμον, οἶον κίον' αἰστώσεις δόμων,
 ἔρεισμα πάτρας δυστυχοῦς ὑποσπάσας·
 οὐ μὴν ἀνατεί γ' οὐδ' ἄνευ μόχθων πικρῶν
 πένθους θ' ὁ ληστής Δωριεὺς γελαῖ στρατός,
 285 ἐπεγκαχάζων τοῦ δεδοπότος μόρω,
 ἀλλ' ἀμφὶ πρύμναις τὴν πανυστάτην δραμῶν
 πεύκαις βίου βαλβίδα συμφλεχθήσεται,
 καλῶν ἐπ' εὐχαῖς πλεῖστα Φύξιον Δία
 πορθουμένοισι κῆρας ἀρκέσαι πικράς.
 290 τὸτ' οὔτε τάφρος οὔτε ναυλόχων σταθμῶν
 πρόβλημα καὶ σταυροῖσι κορσωτὴ πτέρυξ,
 οὐ γεῖσα χραισμήσουσιν οὐδ' ἐπάλξιες·
 ἀλλ' ὡς μέλισσαι συμπεφυρμένοι καπνῶ
 καὶ λιγνύος ῥίπαῖσι καὶ γρονῶν βολαῖς,
 295 ἄφλαστα καὶ κόρυμβα καὶ κληδῶν θρόνους
 πυκνοὶ κυβιστητῆρες ἐξ ἔδωλίων
 πηδῶντες αἰμάξουσιν ὀθνεῖαν κόνιν.

Πολλοὺς δ' ἀριστεῖς πρωτόλειά θ' Ἑλλάδος
 αἰχμῇ φέροντας καὶ σποραῖς ὠγκωμένους
 αἰ σαι καταξανοῦσιν ὄβριμοι χέρες, 300
 φόνῳ βλύουσαι κάπιμαιμῶσαι μάχης.
 ἐγὼ δὲ πένθος οὐχὶ μείον οἶσομαι,
 τὰς σὰς στένουσα καὶ δι' αἰῶνος ταφάς.
 οἰκτρὸν γάρ, οἰκτρὸν κεῖν' ἐπόψομαι φάος
 καὶ πημάτων ὑψιστον, ὧν κράντης χρόνος, 305
 μήνης ἐλίσσω κύκλον, ἀυδηθήσεται.

Αἰαῖ, στενάζω καὶ σὸν εὐγλαγον θάλος,
 ὦ σκύμνε, τερπνὸν ἀγκάλισμα συγγόνων,
 ὅς τ' ἄγριον δράκοντα πυρφόρῳ βαλὼν
 ἴνγχι τόξων, τὸν τυπέντα δ' ἐν βρόχοις 310
 μάρψας ἀφύκτοις βαιὸν ἀστεργῆ χρόνον,
 πρὸς τοῦ δαμέντος αὐτὸς οὐ τετρωμένος,
 καρατομηθεὶς τύμβον αἰμάξεις πατρός.

Οἶμοι δυσαίων, καὶ διπλᾶς ἀηδόνας
 καὶ σόν, τάλαινα, πότμον αἰάζω, σκύλαξ. 315
 ὧν τὴν μὲν αὐτόπρεμνον ἢ τοκάς κόνις
 χανοῦσα κενθμῶ χεῖσεται διασφάγος,
 λεύσσουσαν ἄτην ἀγχίπουν στεναγμάτων,
 ἴν' ἄλμα πάππου καὶ χαμευνάδος μόροι

320 τῆς λαθρονύμφου πόρτιος μεμιγμένοι
 σκύμνω κέχυνται, πρὶν λαφύξασθαι γάνος,
 πρὶν ἐκ λοχείας γυῖα χυτλῶσαι δρόσῳ·
 σὲ δ' ὤμᾳ πρὸς νυμφεῖα καὶ γαμηλίους
 ἄξει θυηλὰς στυγνὸς Ἴφιδος λέων,
 325 μητρὸς κελαινῆς χέρνιβας μιμούμενος,
 ἦν ἐς βαθεῖαν λαιμίσας ποιμανδρίαν
 στεφηφόρον βοῦν δεινὸς ἄρταμος δράκων
 ῥαίσει τριπάτρῳ φασγάνῳ Κανδάονος,
 λύκοις τὸ πρωτόσφακτον ὄρκιον σχάσας.
 330 σὲ δ' ἀμφὶ κοίλῃν αἰχμάλωτον ἦῶνα
 πρέσβυν Δολόγκων δημόλευστον ὠλένη,
 ἐπεσβόλοις ἀραῖσιν ἠρεθισμένη,
 κρύψει κύπασσις χερμάδων ἐπομβρία,
 μαίρας ὅταν φαιουρὸν ἀλλάξης δομήν.
 335 Ὅ δ' ἀμφὶ τύμβῳ τὰγαμέμνονος δαμεῖς
 κρηπίδα πηγῶν νέρθε καλλυνεῖ πλόκῳ,
 ὃ πρὸς καλύπτρης τῆς ὀμαίμονος τάλας
 ὠνητὸς αἰθαλωτὸν ἐς πάτραν μολῶν,
 τὸ πρὶν δ' ἀμυδρὸν οὔνομ' αἰστώσας σκότῳ,
 340 ὅταν χέλυδρος πυρσὸν ὠμόθριξ βαρὺν

ἀπεμπολητῆς τῆς φυταλμίας χθονὸς
 φλέξας τὸν ὠδίνοντα μορμωτὸν λόχον
 ἀναφαλάξῃ γαστρὸς ἐλκύσας ζυγά,
 τῆς Σισυφείας δ' ἀγκύλης λαμπούριδος
 λάμψη κακὸν φρύκτωρον αὐτανέψιος 345
 τοῖς εἰς στενὴν Λεύκοφρον ἐκπεπλωκόσι
 καὶ παιδοβρωτὸς Πορκέως νήσους διπλᾶς.

Ἐγὼ δὲ τλήμων ἢ γάμους ἀρνούμενη
 ἐν παρθενῶνος λαΐνου τυκίσμασιν,
 ἄνις τεράμνων, εἰς ἀνώροφον στέγην 350
 εἰρκτῆς ἀλιβδύσασα λυγαίας δέμας,
 ἢ τὸν Θοραῖον Πτῶον Ὠρίτην θεὸν
 λίπτοντ' ἀλέκτρων ἐκβαλοῦσα δεμνίων,
 ὡς δὴ κορείαν ἄφθιτον πεπαμένη

πρὸς γῆρας ἄκρον, Παλλάδος ζηλώμασι 355
 τῆς μισονύμφου Λαφρίας Πυλάτιδος,
 τῆμος βιαίως φάσσα πρὸς τόργου λέχος
 γαμφαῖσιν ἄρπαις οἰνὰς ἐλκυσθήσομαι,
 ἢ πολλὰ δὴ Βούδειαν Αἴθυιαν Κόρην
 ἀρωγὸν αὐδάξασα τάρροθον γάμων. 360

ἢ δ' εἰς τέραμνα δουρατογλύφου στέγης
 γλήνας ἄνω στρέψασα χώσεται στρατῶ,

ΛΥΚΟΦΡΟΝΟΣ

ἐξ οὐρανοῦ πεσοῦσα καὶ θρόνων Διός,
ἄνακτι πάππῳ χρῆμα τιμαλφέστατον.

365 Ἐνὸς δὲ λώβης ἀντί, μυρίων τέκνων
Ἑλλὰς στενάξει πᾶσα τοὺς κενοὺς τάφους,
οὐκ ὄστουθήκαις χοιράδων ἐφημένους,
οὐδ' ὑστάτην κεύθοντας ἐκ πυρὸς τέφρην
κρωσσοῖσι ταρχυθεῖσαν, ἧ θέμις φθιτῶν,
370 ἀλλ' οὔνομ' οἰκτρὸν καὶ κενηρίων γραφὰς
θερμοῖς τεκόντων δακρῦοις λελουμένας
παίδων τε καὶ θρήνοισι τοῖς ὁμεννίδων.

Ἄφελτα καὶ μύχουρε χοιράδων Ζάραξ
σπίλοι τε κατ' Τρύχαντα καὶ τραχὺς Νέδων
375 καὶ πάντα Διοφωσσοῖο καὶ Διακρίων
γωνεῖα καὶ Φόρκυνος οἰκητήριον,
ὄσων στεναγμῶν ἐκβεβρασμένων νεκρῶν
σὺν ἡμιθραύστοις ἰκρίοις ἀκούσετε,
ὄσων δὲ φλοίσβων ῥαχίας ἀνεκβάτου
380 δίναις παλιρροίοισιν ἔλκοντος σάλου,
ὄσων δὲ θύννων ἠλοκισμένων ῥαφὰς
πρὸς τηγάνοισι κρατός, ὧν καταιβάτης

σκηπτὸς κατ' ὄρφνην γεύσεται δηουμένων,
 ὅταν καρηβαρεῦντας ἐκ μέθης ἄγων
 λαμπτήρα φαίνη τὸν ποδηγέτην σκότου 385
 σίντης, ἀγρύπνω προσκαθήμενος τέχνη.

Τὸν δ' οἶα δύπτην κηρύλον διὰ στενοῦ
 αὐλῶνος οἶσει κῦμα γυμνήτην φάγρον,
 διπλῶν μεταξὺ χοιράδων σαρούμενον.

Γυραῖσι δ' ἐν πέτραισι τερσαίνων πτερὰ 390
 στάζοντα πόντου δευτέραν ἄλμην σπάσει,
 βληθεῖς ἀπ' ὄχθων τῷ τριωνύχῳ δορί,
 ᾧ νιν κολαστῆς δεινὸς οὐτάσας λατρεὺς
 ἀναγκάσει φάλλλαισι κοινωνεῖν δρόμου
 κόκκυγα κομπάζοντα μαψάρας στόβους. 395

ψυχρὸν δ' ἐπ' ἀκταῖς ἐκβεβρασμένον νέκυν
 δελφῖνος ἀκτὶς Σειρία καθαναεῖ.

τάριχον ἐν μνίοις δὲ καὶ βρύοις σαπρὸν
 κρύψει κατοικτίσασα Νησαίας κάσις,
 Δίσκου μεγίστου τάρροδος Κυναιθέως. 400

τύμβος δὲ γείτων ὄρτυγος πετρομένης
 τρέμων φυλάξει ῥόχθον Αἰγαίας ἄλός.
 τὴν Καστνίαν δὲ καὶ Μελιναίαν θεὸν
 λυπρὸς παρ' Αἰδην δεννάσει κακορροθῶν,
 ἧ μιν παλεύσει δυσλύτοις οἴστρου βρόχοις 405

ΛΥΚΟΦΡΟΝΟΣ

ἔρωτας οὐκ ἔρωτας, ἀλλ' Ἐρινύων
πικρὰν ἀποπήλασα κηρουλκὸν πάγην.

Ἄπασα δ' ἄλγη δέξεται κωκυμάτων,
ὄσσην Ἄραιθος ἐντὸς ἠδὲ δύσβατοι
410 Λειβήθρῳι σφίγγουσι Δωτίου πύλαι,
οἷς οὐμὸς ἔσται κἀχερουσίαν πάρα
ῥηγμῖνα δαρὸν ἔστεναγμένος γάμος.
πολλῶν γὰρ ἐν σπλάγχνοισι τυμβευθήσεται
βρωθεὶς πολυστοίχοισι καμπέων γνάθοις
415 νήριθμος ἔσμος· οἱ δ' ἐπὶ ξένης ξένοι
παῶν ἔρημοι δεξιῶσονται τάφους.

Τὸν μὲν γὰρ Ἴων Στρυμόνος Βισαλτία,
Ἀψυνθίων ἄγχουρος ἠδὲ Βιστόνων,
κουροτρόφον πάγουρον Ἰδωνῶν πέλας
420 κρύψει, πρὶν ἢ Τυμφρηστὸν ἀυγάσαι λέπας,
τὸν πατρὶ πλεῖστον ἔστρυγημένον βροτῶν,
ὄμηρον ὅς μιν θῆκε τετρήνας λύχνους,
ὄτ' εἰς νόθον τρήρωνος ἠννάσθη λέχος.

Τρισσοὺς δὲ ταρχύσουσι Κερκάφου νάπαι
425 Ἄλεντος οὐκ ἄπωθε καύηκας ποτῶν.
τὸν μὲν, Μολοσσοῦ Κυπέως Κοίτου κύκνον,
συὸς παραπλαγχθέντα θηλείας τόκων,

ὄτ' εἰς ὀλύνθων δῆριν ἐλκύσας σοφὴν
 τὸν ἀνθάμιλλον, αὐτὸς ἐκ μαντευμάτων
 σφαλεῖς ἰαύσει τὸν μεμορμένον πότμον. 430
 τὸν δ' αὖ, τέταρτον ἐγγόνων Ἐρεχθέως,
 Αἴθωνος αὐτάδελφον ἐν πλασταῖς γραφαῖς.
 τρίτον δέ, τοῦ μόσσυνας Ἐκτήνων ποτὲ
 στερρᾷ δικέλλη βουσκαφήσαντος γόνον,
 ὃν Γογγυλάτης εἶλε Βουλαῖος Μυλεύς, 435
 ἀγηλάτῳ μάστιγι συνθραύσας κάρα,
 ἦμος ξυναίμους πατρὸς αἰ Νυκτὸς κόραι
 πρὸς αὐτοφόντην στρῆνον ὤπλισαν μόρου.

Δοιοὶ δὲ ρείθρων Πυράμου πρὸς ἐκβολαῖς
 αὐτοκτόνοις σφαγαῖσι Δηραίνου κύνες 440
 δμηθέντες αἰχμάσουσι λοισθίαν βοὴν
 πύργων ὑπὸ πτέρνησι Παμφύλου κόρης.
 αἰπὺς δ' ἀλιβρῶς ὄχμος ἐν μεταιχμίῳ
 Μάγαρσος ἀγνῶν ἠρίων σταθήσεται,
 ὡς μὴ βλέπωσι, μηδὲ νερτέρων ἔδρας 445
 δύντες, φόνῳ λουσθέντας ἀλλήλων τάφους.

Οἱ πέντε δὲ Σφήκειαν εἰς Κεραστίαν
 καὶ Σάτραχον βλώξαντες Ὑλάτου τε γῆν

ΛΥΚΟΦΡΟΝΟΣ

Μορφὴ παροικήσουσι τὴν Ζηρυνθίαν.
 450 ὁ μὲν πατὴρ μομφαῖσιν ἠλαστροημένος
 Κυχρεῖος ἄντρων Βωκάρου τε ναμάτων,
 οὐμὸς ξύναιμος, ὡς ὀπατρίου φονεὺς
 πώλου, νόθον φίτυμα, συγγενῶν βλάβη,
 455 τοῦ λύσσαν ἐν ποιμναισιν αἰχμητηρίαν
 χέαντος, ὃν χάρωνος ὠμηστοῦ δορὰ
 χαλκῷ τορητὸν οὐκ ἔτευξεν ἐν μάχῃ,
 μίαν πρὸς Ἄιδην καὶ φθιτοὺς πεπαμένον
 κέλευθον, ἣν γωρυτὸς ἔκρουπε Σκύθης,
 ἦμος καταίθων θύσθλα Κωμύρω λέων
 460 σφῶ πατρὶ λάσκει τὰς ἐπηκόους λιτάς,
 σκύμνον παρ' ἀγκάλησιν αἰεῖτα βράσας.
 οὐ γάρ τι πείσει φῖτυν, ὡς ὁ Λήμνιος
 προσητὴρ Ἐννοῦς, οὐποτ' ἐς φύζαν τραπεῖς,
 ταῦρος βαρύφρων δυσμενεστάτου ξένων
 465 ἔτυψε δώρῳ σπλάγχνον, ἀρνεύσας λυγρὸν
 πῆδημα πρὸς κνώδοντος αὐτουργοῦς σφαγᾶς.
 ἐλᾶ δὲ πάτρας τῆλε Τραμβήλου κάσιν,
 ὃν ἡ ξύναιμος πατὴρ ἐκλοχεύεται,
 δοθεῖσα πρωταίχμεια τῷ πυργοσκάφῳ.
 470 ἦν δὴ ποτ' ἐν ῥήτρησι δημοτῶν σταθεῖς
 γλαυκῷ κελαινὸν δόρπον ὠτρυνεν κυνὶ

στεῖλαι τριπλᾶς θύγατρας ὁ σπείρας βάβαξ,
 τῷ πᾶσαν ἄλμη πηλοποιοῦντι χθόνα,
 ὅταν κλύδωνας ἐξερεύγηται γνάθων,
 λάβρω σαλεύων πᾶν τρικυμία πέδον. 475
 ὁ δ' ἀντὶ πιποῦς σκορπίον λαιμῷ σπάσας
 Φόρκω κακῆς ὠδίνος ἔκλαυσεν βάρος,
 χρήζων πνθέσθαι πημάτων ξυμβουλίαν.
 ὁ δεύτερος δὲ νῆσον ἀγρότης μολών,
 χερσαῖος αὐτόδαιτος ἐγγόνων δρυὸς 480
 λυκαινομόρφων Νυκτίμου κρεανόμων,
 τῶν πρόσθε μήνης φηγίνων πύρνων ὄχην
 σπληδῷ κατ' ἄκρον χεῖμα θαλψάντων πυρός,
 χαλκωρυχήσει καὶ τὸν ἐκ βόθρου σπάσει
 βῶλον, δικέλλη πᾶν μεταλλεύων γνύθος. 485
 οὗ φῖτν ἠνάριξεν Οἰταῖος στόνυξ
 βουβῶνος ἐν τόρμαισι θρυλίξας δέμας.
 ἔγνω δ' ὁ τλήμων σὺν κακῷ μαθῶν ἔπος,
 ὡς πολλὰ χεῖλευς καὶ δεπαστραίων ποτῶν
 μέσῳ κυλίνδει μοῖρα παμμήστωρ βροτῶν. 490
 ὁ δ' αὐτὸς ἀργῷ πᾶς φαληριῶν λύθρῳ
 στόρθυγξ, δεδουπῶς τὸν κτανόντ' ἠμύνατο
 πλήξας ἀφύκτως ἄκρον ὄρχηστου σφυρόν.
 τρίτος δὲ τοῦ μάρψαντος ἐκ κοίλης πέτρας
 κέλωρ γίγαντος ὄπλα, τοῦ ποτ' εἰς λέχος 495

ΛΥΚΟΦΡΟΝΟΣ

λαθραῖον αὐτόκλητος Ἰδαία πόρις
 ἢ ζῶσ' ἐς Ἄιδην ἴξεται καταιβάτις,
 θρήνοισιν ἔκτακεῖσα, Μουνίτου τοκάς·
 ὄν δὴ ποτ' ἀγρώσσοντα Κρηστώνης ἔχισ
 500 κτενεῖ, πατάξας πτέρναν ἀγρίῳ βέλει,
 ὅταν τεκόντος αἰχμάλωτος ἐς χέρας
 ἢ πατρομήτωρ τὸν δνόφῳ τεθραμμένον
 βάλη νεογνὸν σκύμνον. ἦ μόνη ζυγὸν
 505 δούλειον ἀμφήρεισαν Ἀκταίων λύκοι
 τῆς ἀρπαγείσης ἀντίποινα θυιάδος,
 ὧν ὀστράκου στρόβιλος ἐντετμημένος
 κόρσῃν σκεπάζει ῥῦμα φοινίου δορός.
 τὰ δ' ἄλλα θριπόβρωτος ἄφανστος δόμων
 σφραγὶς δοκεύει, θάμβος ἐγχώροις μέγα.
 510 ἂ δὴ πρὸς ἄστρον κλίμακα στήσει δρόμον
 τοῖς ἡμιθνήτοις διπτύχοις Λαπερσίοις.
 οὐς μήποτ', ὦ Ζεῦ σῶτερ, ἐς πάτραν ἐμὴν
 στείλαις ἀρωγούς τῇ δισαρπάγῳ κρεκί.
 515 μηδὲ πτερωτὰς ὀπλίσαντες ὀλκάδας
 πρύμνης ἀπ' ἄκρας γυμνὸν αἰψηρὸν πόδα
 εἰς Βεβρύκων ῥίψειαν ἐκβατηρίαν.
 μηδ' οἱ λεόντων τῶνδε καρτερώτεροι,
 ἀλκὴν ἄμικτοι, τοὺς Ἄρης ἐφίλατο,
 καὶ δὶ' Ἐννὼ καὶ Τριγέννητος θεὰ

Βοαρμία Λογγᾶτις Ὀμολωὶς Βία. 520
 οὐκ ἂν τὰ χειρώνακτες ἐργάται διπλοῖ,
 Δρύμας τε καὶ Πρόφαντος, ὁ Κρώμνης ἄναξ,
 ἐλατύπησαν κοιράνω ψευδωμότη,
 ἐν ἡμαρ ἀρκέσειε πορθηταῖς λύκοις
 στέξαι βαρεῖαν ἐμβολὴν ῥαιστηρίαν, 525
 καίπερ πρὸ πύργων τὸν Καναστραῖον μέγαν
 ἐγχώριον γίγαντα δυσμενῶν μοχλὸν
 ἔχοντα καὶ τὸν πρῶτον εὐστόχῳ βολῇ
 μαιμῶντα τύπαι ποιμνίων ἀλάστορα.
 οὗ δὴ ποτ' αἶθων πρῶτα καινίσει δόρυ 530
 κίρκος θρασὺς πήδημα λαιψηρὸν δικῶν,
 Γραικῶν ἄριστος, ᾧ πάλαι τεύχει τάφους
 ἀκτὴ Δολόγκων εὐτρεπῆς κεκμηκότι,
 Μαζουσία προὔχουσα χερσαίου κέρως.
 ἀλλ' ἔστι γάρ τις, ἔστι καὶ παρ' ἐλπίδα 535
 ἡμῖν ἀρωγὸς πρευμαμένης ὁ Δρύμνιος
 δαίμων Προμανθεὺς Αἰθίουψ Γυράψιος,
 ὅς, τὸν πλανήτην ὀρθάγην ὅταν δόμοις
 σίνιν καταρρακτῆρα δέξωνται πικρὸν
 οἱ δεινὰ κάπόθεστα πείσεσθαί ποτε 540
 μέλλοντες ἐν τε δαιτὶ καὶ θαλυσίοις
 λοιβαῖσι μειλίσσωσιν ἀστεργῇ Κράγον,
 θήσει βαρὺν κολῶν ἐν λέσχαις μέσον.
 καὶ πρῶτα μὲν μύθοισιν ἀλλήλους ὁδὰξ
 βρύξουσι κηκασμοῖσιν ὠκριωμένοι, 545

αὔθις δ' ἐναιχμάσουσιν αὐτανέψιοι,
 ἀνεψιαῖς ὄρνισι χραιοσμῆσαι γάμους
 βιαιοκλῶπας ἀρπαγὰς τε συγγόνων
 550 χρῆζοντες ἀλφῆς τῆς ἀεδνώτου δίκην.
 ἦ πολλὰ δὴ βέλεμνα Κνηκιῶν πόρος
 ῥιφέντα τόλμαις αἰετῶν ἐπόψεται,
 ἄπιστα καὶ θαμβητὰ Φηραίοις κλύειν.
 ὁ μὲν κρανεῖα κοῖλον οὐτάσας στύπος
 555 φηγοῦ κελαινῆς διπτύχων ἕνα φθερεῖ,
 λέοντα ταύρω συμβαλόντα φύλοπιν.
 ὁ δ' αὖ σιγύμνω πλευρ' ἀναρρήξας βοὸς
 κλινεῖ πρὸς οὐδας. τῷ δὲ δευτέραν ἔπι
 πληγὴν ἀθαμβῆς κριὸς ἐγκορύψεται,
 ἄγαλμα πῆλας τῶν Ἀμυκλαίων τάφων.
 560 ὁμοῦ δὲ χαλκὸς καὶ κεραῦνιοι βολαὶ
 ταύρους καταξανοῦσιν, ὧν ἀλκὴν ἐνὸς
 οὐδ' ὁ Σκιαστής Ὀρχιεὺς Τελφούσιος
 ἐμέμψατ', ἐν χάσμασι ῥαιβώσας κέρας.
 καὶ τοὺς μὲν Ἄιδης, τοὺς δ' Ὀλύμπιοι πλάκες
 565 παρ' ἡμαρ αἰεὶ δεξιῶσονται ξένους,
 φιλανθομαίμους, ἀφθίτους τε καὶ φθιτούς.
 καὶ τῶν μὲν ἡμῖν εὐνάσει δαίμων δόρον,
 βαιόν τι μῆχαρ ἐν κακοῖς δωρούμενος.
 ἄλλων δ' ἄπλατον χειρὶ κινήσει νέφος,
 570 ὧν οὐδ' ὁ Ῥοιοῦς Ἴνις εὐνάζων μένος
 σχήσει, τὸν ἐννέωρον ἐν νήσῳ χρόνον
 μίμνειν ἀνώγων θεσφάτοις πεπεισμένους,
 τροφήν δ' ἀμεμφῆ πᾶσι τριπτύχους κόρας

ἴσκων παρέξειν, Κυνθίαν ὅσοι σκοπὴν
 μίμνοντες ἠλάσκουσιν Ἴνωποῦ πέλας, 575
 Αἰγύπτιον Τρίτωνος ἔλκοντες ποτόν.
 ἄς δὴ Πρόβλαστος ἐξεπαίδευσε θρασὺς
 μυληφάτου χιλοῖο δαιδαλευτρίας,
 ἔρπιν τε ῥέζειν ἠδ' ἀλοιφαῖον λίπος,
 οἰνοτρόπους Ζάρηκος ἐκγόνους φάβας. 580
 αἶ καὶ στρατοῦ βούπειναν ὀθνείων κυνῶν
 τρύχουσαν ἀλθανοῦσιν, ἐλθοῦσαί ποτε
 Σιδῶνος εἰς θυγατρὸς εὐναστήριον.
 καὶ ταῦτα μὲν μίτοισι χαλκέων πάλαι
 στρόμβων ἐπιρροισοῦσι γηραιαὶ κόραι. 585
 Κηφεὺς δὲ καὶ Πράξανδρος, οὐ ναυκληρίας
 λαῶν ἀνακτες, ἀλλ' ἀνώνυμοι σποραί,
 πέμπτοι τέταρτοι γαῖαν ἴξονται θεᾶς
 Γόλγων ἀνάσσης, ὧν ὁ μὲν Λάκων' ὄχλον
 ἄγων Θεράπνης, θάτερος δ' ἀπ' Ὠλένου 590
 Δύμης τε Βουραίοισιν ἠγεμῶν στρατοῦ.
 Ὁ δ' Ἀργυρίππαν Δαννίων παγκληρίαν
 παρ' Αὔσονίτην Φυλαμὸν δωμήσεται,

ΛΥΚΟΦΡΟΝΟΣ

595 πικρὰν ἑταίρων ἔπτερωμένην ἰδὼν
 οἰωνόμικτον μοῖραν, οἷ θαλασσίαν
 δίαιταν αἰνήσουσι πορκέων δίκην,
 κύκνοισιν ἰνδαλθέντες εὐγλήνοισι δομήν.
 ῥάμφεσσι δ' ἀγρώσσοντες ἑλλόπων θοροὺς
 600 φερώννυμον νησίδα νάσσονται πρόμου,
 θεατρομόρφω πρὸς κλίτει γεωλόφω
 ἀγνιοπλαστήσαντες ἐμπέδοις τομαῖς
 πυκνὰς καλιάς, Ζῆθον ἐκμιμούμενοι.
 ὁμοῦ δ' ἐς ἄγραν κἀπὶ κοιταίαν νάπην
 605 νύκτωρ στελοῦνται, πάντα φεύγοντες βροτῶν
 κάρβανον ὄχλον, ἐν δὲ γραικίταις πέπλοις
 κόλπων ἰανθμοὺς ἠθάδας διζήμενοι,
 καὶ κρίμνα χειρῶν κἀπιδόρπιον τρύφος
 μάξης σπάσσονται προσφιλὲς κνυζούμενοι,
 τῆς πρὶν διαίτης τλήμονες μεμνημένοι.
 610 Τροιζηνίας δὲ τραῦμα φοιτάδος πλάνης
 ἔσται κακῶν τε πημάτων παραίτιον,
 ὅταν θρασεῖα θουρὰς οἰστροῖσιν κύων
 πρὸς λέκτρα. τύμβος δ' αὐτὸν ἐκσώσει μόρου
 Ὀπλοσμίας, σφαγαῖσιν ἠντρεπισμένον.
 615 κολοσσοβάμων δ' ἐν πτυχαῖσιν Αὐσόνων
 σταθεῖς ἐρείσει κῶλα χερμάδων ἔπι

τοῦ τειχοποιοῦ γαπέδων Ἀμοιβέως,
 τὸν ἐρματίτην νηὸς ἐκβαλὼν πέτρον.
 κρίσει δ' Ἀλαίνου τοῦ κασιγνήτου σφαλεῖς
 εὐχὰς ἀρούραις ἀμφ' ἐτητύμους βαλεῖ, 620
 Δηοῦς ἀνεῖναι μήποτ' ὄμπνιον στάχυν
 γύας τιθαιβώσσοντος ἀρδηθμῶ Διός,
 ἦν μή τις αὐτοῦ ῥίζαν Αἰτωλῶν σπάσας
 χέρσον λαχρήνη βουσὶν αὐλακας τεμών.
 στήλαις δ' ἀκινήτοισιν ὀχμάσει πέδον, 625
 ἄς οὔτις ἀνδρῶν ἐκ βίας καυχῆσεται
 μετοχλίσας ὀλίζον. ἦ γὰρ ἀπτέρως
 αὐταὶ παλιμπόρευτον ἴξονται βάσιν,
 ἄνδηρ' ἀπέζοις ἴχνεσιν δατούμεναι.
 θεὸς δὲ πολλοῖς αἰπὺς ἀνδηθήσεται, 630
 ὅσοι παρ' Ἰοῦς γρῶνον οἰκοῦνται πέδον,
 δράκοντα τὸν φθειράντα Φαίακας κτανῶν.

Οἱ δ' ἀμφικλύστους χοιράδας Γυμνησίας
 σισυρνοδῦται καρκίνοι πεπλωκότες
 ἄχλαινον ἀμπρεύσουσι νήλιποι βίον, 635
 τριπλαῖς δικώλοις σφενδόνας ὀπλισμένοι.
 ὧν αἰ τεκοῦσαι τὴν ἐκηβόλον τέχνην
 ἄδορπα παιδεύσουσι νηπίους γονάς.

ΛΥΚΟΦΡΟΝΟΣ

οὐ γάρ τις αὐτῶν ψίσεται πύρρον γνάθῳ,
 640 πρὶν ἂν κρατήσῃ ναστὸν εὐστόχῳ λίθῳ
 ὑπὲρ τράφηκος σῆμα κείμενον σκοποῦ.
 καὶ τοὶ μὲν ἀκτὰς ἐμβατήσονται λεπρὰς
 Ἰβηροβοσκούς ἄγχι Ταρτησοῦ πύλης,
 Ἄρωνης παλαιᾶς γέννα, Τεμμίκων πρόμοι
 645 Γραϊᾶν ποθοῦντες καὶ Λεοντάρνης πάγους
 Σκῶλόν τε καὶ Τέγγυραν Ὀγχηστοῦ θ' ἔδος
 καὶ χεῦμα Θερμώδοντος Ὑψάρνου θ' ὕδωρ.
 Τοὺς δ' ἄμφι Σύρτιν καὶ Λιβυστικὰς πλάκας
 στενήν τε πορθμοῦ συνδρομὴν Τυρσηνικοῦ
 650 καὶ μιξόθηρος ναυτιλοφθόρους σκοπὰς,
 τῆς πρὶν θανούσης ἐκ χερῶν Μηκιστέως
 τοῦ στερφοπέπλου Σκαπανέως Βοαγίδα,
 ἄρπυιογούνων κλώμακάς τ' ἀηδόνων
 πλαγχθέντας, ὠμόσιτα δαιταλωμένους,
 655 πρόπαντας Ἄιδης πανδοκεὺς ἀγρεύσεται,
 λώβαισι παντοίαισιν ἐσπαραγμένους,
 ἓνα φθαρέντων ἄγγελον λιπῶν φίλων,
 δελφινόσημον κλώπα Φοινίκης θεᾶς.
 ὅς ὄψεται μὲν τοῦ μονογλήνου στέγας
 660 χάρωνος, οἴνης τῷ κρεωφάγῳ σκύφον
 χερσὶ προτείνων, τοῦπιδόρπιον ποτόν.

ἐπόψεται δὲ λείψανον τοξευμάτων
 τοῦ Κηραμύντου Πενκέως Παλαίμονος.
 οἱ πάντα θρανύξαντες εὐτορνα σκάφη
 σχοίνῳ κακῆν τρήσουσι κεστρέων ἄγρην. 665
 ἄλλος δ' ἐπ' ἄλλῳ μόχθος ἄθλιος μενεῖ
 τοῦ πρόσθεν αἰεὶ πλεῖον ἐξωλέστερος.
 ποία Χάρυβδις οὐχὶ δαίσεται νεκρῶν;
 ποία δ' Ἐρινὺς μιξοπάρθενος κύων;
 τίς οὐκ ἀηδῶν στεῖρα Κενταυροκτόνος 670
 Αἰτωλὶς ἢ Κουρῆτις αἰόλῳ μέλει
 πείσει τακῆναι σάρκας ἀκμήνους βορᾶς;
 ποίαν δὲ θηρόπλαστον οὐκ ἐσόψεται
 δράκαιναν, ἐγκυκῶσαν ἀλφίτῳ θρόνα,
 καὶ κῆρα κνωπόμορφον; οἱ δὲ δύσμοροι 675
 στένοντες ἄτας ἐν συφοῖσι φορβάδες
 γίγαρτα χιλῶν συμμιγμένα τρογὸς
 καὶ στέμφυλα βρύξουσιν. ἀλλά νιν βλάβης
 μῶλυσ σαώσει ῥίζα καὶ Κτάρος φανεῖς
 Νωνακριάτης Τρικέφαλος Φαιδρὸς θεός. 680
 ἤξει δ' ἐρεμνὸν εἰς ἀλήπεδον φθιτῶν
 καὶ νεκρόμαντιν πέμπελον διζήσεται
 ἀνδρῶν γυναικῶν εἰδότα ξυνουσίας.
 ψυχαῖσι θερμὸν αἷμα προσράνας βόθρῳ,

685 καὶ φασγάνου πρόβλημα, νερτέροις φόβον,
 πήλας ἀκούσει κεῖθι πεμφίδων ὅπα
 λεπτήν ἀμανράς μάστακος προσφθέγμασιν.
 ὄθεν Γιγάντων νῆσος ἢ μετάφρενον
 θλάσασα καὶ Τυφῶνος ἀγρίου δέμας
 690 φλογμῶ ζέουσα δέξεται μονόστολον.
 ἐν ἧ πιθήκων πάλμυς ἀφθίτων γένος
 δύσμορφον εἰς κηκασμὸν ὄκισεν τόσων,
 οἱ μῶλον ὠρόθυναν ἐκγόνοις Κρόνου.
 Βαίον δ' ἀμείψας τοῦ κυβερνήτου τάφον
 695 καὶ Κιμμέρων ἔπαυλα κάχερουσίαν
 ῥόχθοισι κυμαίνουσαν οἴδατος χύσιν
 Ὕσσαν τε καὶ λέοντος ἀτραπούς βοῶν
 χωστάς, Ὀβριμοῦς τ' ἄλσος, οὐδαίας Κόρης,
 πυριφλεγές τε ῥεῖθρον, ἔνθα δύσβατος
 700 τείνει πρὸς αἶθραν κοῤῥατα πολυδέγμων λόφος,
 ἐξ οὗ τὰ πάντα χύτλα καὶ πᾶσαι μυχῶν
 πηγαὶ κατ' Αὐσονίτιν ἔλκονται χθόνα,
 λιπῶν δὲ Ληθαιῶνος ὑψηλὸν κλέτας
 λίμνην τ' Ἄορον ἀμφιτορνωτὴν βρόχῳ
 705 καὶ χεῦμα Κωκυτοῖο λαβρωθὲν σκότῳ,
 Στυγὸς κελαινῆς νασμόν, ἔνθα Τερμιεύς
 ὄρκωμότους ἔτευξεν ἀφθίτοις ἔδρας,
 λοιβῆς ἀφύσσων χρυσέαις πέλλαις γάνος,
 μέλλων Γίγαντας καπὶ Τιτῆνας περᾶν·

θήσει Δαείρα καὶ ξυνευνέτη δάνος, 710
 πήληκα κόρση κίονος προσαρμόσας.
 κτενεῖ δὲ κούρας Τηθύος παιδὸς τριπλᾶς,
 οἷμας μελωδοῦ μητρὸς ἐκμεμαγμένας,
 αὐτοκτόνοις ῥιφαῖσιν ἐξ ἄκρας σκοπῆς
 Τυρσηρικὸν πρὸς κῦμα δυπτούσας πτεροῖς, 715
 ὅπου λινεργῆς κλῶσις ἐλκύσει πικρά.
 τὴν μὲν Φαλήρου τύρσις ἐκβεβρασμένην
 Γλάνις τε ῥείθροις δέξεται τέγγων χθόνα.
 οὗ σῆμα δωμήσαντες ἔγχωροι κόρης
 λοιβαῖσι καὶ θύσθλοισι Παρθενόπην βοῶν 720
 ἔτεια κυδανοῦσιν οἰωνὸν θεάν.
 ἄκτῆν δὲ τὴν προὔχουσαν εἰς Ἐνιπέως
 Λευκωσία ῥιφεῖσα τὴν ἐπώνυμον
 πέτραν ὀχῆσει δαρὸν, ἔνθα λάβρος Ἴς
 γείτων θ' ὁ Λᾶρις ἐξερεύγονται ποτά. 725
 Λίγεια δ' εἰς Τέριναν ἐκναυσθλώσεται,
 κλύδωνα χελλύσσουσα, τὴν δὲ ναυβάται
 κρόκαισι ταρχύσουσιν ἐν παρακτίαις,
 Ὠκινάρου δίναισιν ἀγχιτέρμονα.
 λούσει δὲ σῆμα βούκερως νασμοῖς Ἄρης 730
 ὄρνιθόπαιδος ἴσμα φοιβάζων ποτοῖς.

ΑΥΚΟΦΡΟΝΟΣ

πρώτη δὲ καὶ ποτ' αὖθι συγγόνων θεᾶ
 κραινῶν ἀπάσης Μόψοπος ναυαρχίας
 πλωτῆρσι λαμπαδοῦχον ἐντυνεῖ δρόμον
 735 χρησιμοῖς πιθήσας, ὄν ποτ' αὖξήσει λεῶς
 Νεαπολιτῶν, οἱ παρ' ἄκλυστον σκέπας
 ὄρμων Μισηνοῦ στύφλα νάσσονται κλίτη.
 βύκτας δ' ἐν ἀσκῶ συγκατακλείσας βοός,
 740 παλινστροβήτοις πημοναῖς ἀλώμενος
 κεραυνίη μᾶστιγι συμφλεχθήσεται
 καύηξ, ἐρινοῦ προσκαθήμενος κλάδω,
 ὡς μὴ καταβρώξη νιν ἐν ῥόχθοις κλύδων
 Χάρυβδιν ἐκφυσῶσαν ἐλκύσας βυθῶ.
 βαιὸν δὲ τερφθεῖς τοῖς Ἀτλαντίδος γάμοις
 745 ἀναυλόχητον αὐτοκάβδαλον σκάφος
 βῆναι ταλάσσει καὶ κυβερνήσαι τάλας
 αὐτουργότευκτον βᾶριν, ἐς μέσσην τρόπιν
 εἰκαῖα γόμφοις προστεταργανωμένην.
 ἧς οἶα τυτθὸν Ἀμφίβαιος ἐκβράσας
 750 τῆς κηρύλου δάμαρτος ἀπτῆνα σπόρον
 αὐταῖς μεσόδμαις καὶ σὺν ἰκρίοις βαλεῖ
 πρὸς κῦμα δύπτην ἐμπεπλεγμένον κάλοις.
 πόντου δ' ἄυπνος ἐνσαρούμενος μυχοῖς
 ἀστῶ σύνοικος Θρηκίας Ἀνθηδόνος

ἔσται. παρ' ἄλλου δ' ἄλλος, ὡς πεύκης κλάδον, 755
 βύκτης στροβήσει φελλὸν ἐνθρόσκων πνοαῖς.
 μόλις δὲ Βύνης ἐκ παλιρροίας κακῆς
 ἄμπυξ σαώσει στέρνα δεδρυφαγμένον
 καὶ χεῖρας ἄκρας, αἷς κρεαγρεύτους πέτρας
 μάρπτων ἀλιβρώτοισιν αἵμαχθήσεται 760
 στόρνυξι. νῆσον δ' εἰς Κρόνω στυγουμένην
 Ἄρπην περάσας, μεζέων κρεανόμον,
 ἄχλαινος ἴκτης πημάτων λυγρῶν κόπις,
 τὸν μυθοπλάστην ἐξυλακθήσει γόον, 765
 ἀρὰς τετικῶς τοῦ τυφλωθέντος δάκους.
 οὔπω μάλ', οὔπω, μὴ τοσόσδ' ὕπνος λάβοι
 λήθης Μέλανθον ἐγκλιθένθ' Ἰππηγέτην.
 ἤξει γάρ, ἤξει ναύλοχον Ῥεΐθρου σκέπας
 καὶ Νηρίτου προηῶνας. ὄψεται δὲ πᾶν 770
 μέλαθρον ἄρδην ἐκ βάρθρων ἀνάστατον
 μύκλοις γυναικόκλωψιν. ἡ δὲ βασσάρα
 σεμνῶς κασωρεύουσα κοιτανεῖ δόμους,
 θοίλαισιν ὄλβον ἐκχέασα τλήμονος.
 αὐτὸς δὲ πλείω τῶν ἐπὶ Σκαιαῖς πόνους
 ἰδὼν μολοβρὸς τλήσεται μὲν οἰκετῶν 775

στυγνὰς ἀπειλὰς εὐλόφῳ νώτῳ φέρειν
 δέννοις κολασθεῖς. τλήσεται δὲ καὶ χερῶν
 πληγαῖς ὑπείκειν καὶ βολαῖσιν ὀστράκων.
 οὐ γὰρ ξέναι μάστιγες, ἀλλὰ δαψιλῆς
 780 σφραγὶς μενεΐ Θόαντος ἐν πλευραῖς ἔτι,
 λύγοισι τετρανθεῖσα, τὰς ὁ λυμεῶν
 ἐπεγκολάπτειν ἀστένακτος αἰνέσει,
 ἐκουσίαν σμώδιγγα προσμάσσων δομῆ,
 785 ὅπως παλεύσῃ δυσμενεῖς, κατασκόποις
 λώβαισι καὶ κλανθμοῖσι φηλώσας πρόμον.
 ὄν Βομβυλείας κλιτὺς ἢ Τεμμικία
 ὑψιστον ἡμῖν πῆμ' ἐτέκνωσέν ποτε,
 μόνος πρὸς οἴκους ναυτίλων σωθεῖς τάλας.
 790 λοῖσθον δὲ καύηξ ὥστε κυμάτων δρομεύς,
 ὡς κόγχος ἄλμη πάντοθεν περιτριβείς,
 κτῆσίν τε θοίλαις Πρωνίων λαφυστίαν
 πρὸς τῆς Λακαίνης αἰνοβακχεύτου κιχῶν
 σῦφαρ θανεῖται, πόντιον φηγῶν σκέπας,
 κόραξ σὺν ὅπλοις Νηρίτων δρυμῶν πέλας.
 795 κτενεῖ δὲ τύφας πλευρὰ λοίγιος στόνυξ
 κέντρῳ δυσαλθῆς ἔλλοπος Σαρδωνικῆς.
 κέλωρ δὲ πατρὸς ἄρταμος κληθήσεται,
 Ἀχιλλέως δάμαρτος αὐτανέψιος.
 μάντιν δὲ νεκρὸν Εὐρυτὰν στέψει λεώς,

ὅ τ' αἰπὸ ναίων Τραμπύας ἐδέθλιον, 800
 ἐν ἧ ποτ' αὔθις Ἡρακλῆ φθίσει δράκων
 Τυμφαῖος ἐν θοίναισιν Αἰθίων πρόμος,
 τὸν Αἰακοῦ τε κἀπὸ Περσέως σπορᾶς
 καὶ Τημενείων οὐκ ἄπωθεν αἰμάτων.
 Πέργη δέ μιν θανόντα Τυρσηγῶν ὄρος 805
 ἐν Γορτυναίᾳ δέξεται πεφλεγμένον,
 ὅταν στενάζων κῆρας ἐκπνεύσῃ βίον
 παιδός τε καὶ δάμαρτος, ἦν κτείνας πόσις
 αὐτὸς πρὸς Ἄιδην δευτέραν ὁδὸν περᾶ,
 σφαγαῖς ἀδελφῆς ἠλοκισμένος δέρην, 810
 Γλαύκωνος Ἀψύρτοιο τ' αὐτανεψίας.
 χῶ μὲν τοσοῦτων θῖνα πημάτων ἰδὼν
 ἄστρεπτον Ἄιδην δύσεται τὸ δεύτερον,
 γαληνὸν ἦμαρ οὔ ποτ' ἐν ζωῇ δρακῶν.
 ὦ σχέτλι', ὥς σοι κρεῖσσον ἦν μίμνειν πάτρα 815
 βοηλατοῦντα καὶ τὸν ἐργάτην μύκλον
 κάνθων' ὑπὸ ζεύγλαισι μεσσαβοῦν ἔτι
 πλασταῖσι λύσσης μηχαναῖς οἰστροημένον
 ἢ τηλικῶνδε πείραν ὀτλήσαι κακῶν.
 Ὅ δ' αἰνόλεκτρον ἀρπαγεῖσαν εὐνέτης 820
 πλάτιν ματεύων, κληδόνων πεπυσμένος,
 ποθῶν δὲ φάσμα πτηνόν, εἰς αἶθρα φυγόν,
 ποίους θαλάσσης οὐκ ἐρευνήσῃ μυχοῦς;
 ποίαν δὲ χέρσον οὐκ ἀνιχνεύσει μολῶν;
 ἐπόψεται μὲν πρῶτα Τυφῶνος σκοπὰς 825
 καὶ πέμπελον γραῦν μαρμαρουμένην δέμας
 καὶ τὰς Ἐρεμβῶν ναυβάταις ἠχθημένας

ΛΥΚΟΦΡΟΝΟΣ

προβλήτας ἀκτάς. ὄψεται δὲ τλήμονος
 Μύρρας ἐρυμνὸν ἄστν, τῆς μογοστόκους
 830 ὠδῖνας ἐξέλυσε δενδρώδης κλάδος,
 καὶ τὸν θεᾶ κλαυσθέντα Γαύαντος τάφον
 Σχοινῆδι μουσόφθαρτον Ἀρέντα Ξένη,
 κραντῆρι λευκῷ τὸν ποτ' ἔκτανε πτέλας.
 ἐπόψεται δὲ τύρσιας Κηφηίδας
 835 καὶ Λαφρίου λακτίσμαθ' Ἐρμαίου ποδὸς
 δισσάς τε πέτρας, κέπφος αἷς προσήλατο
 δαιτὸς χατίζων. ἀντὶ θηλείας δ' ἔβη,
 τὸν χρυσόπατρον μόρφνον ἀρπάσας γνάθους,
 τὸν ἥπατουργὸν ἄρσεν' ἀρβυλόπτερον.
 840 πεφήσεται δὲ τοῦ θεριστῆρος ξυρῶ,
 φάλαινα δυσμίσητος ἐξινωμένη,
 ἵπποβρότους ὠδῖνας οἷξαντος τόκων
 τῆς δειρόπαιδος μαρμαρώπιδος γαλῆς·
 845 ὃς ζωοπλαστῶν ἄνδρας ἐξ ἄκρου ποδός
 ἀγαλματώσας ἀμφελυτρώσει πέτρῳ,
 λαμπτηροκλέπτης τριπλανοῦς ποδηγίας.
 ἐπόψεται δὲ τοὺς θερειπότους γύας
 καὶ ῥεῖθρον Ἀσβύσταο καὶ χαμευνάδας
 εὐνάς, δυσόδομοις θηρσὶ συγκοιμώμενος.
 850 καὶ πάντα τλήσεθ' εἶνεκ' Αἰγύας κυνὸς

τῆς θηλύπαιδος καὶ τριάνορος κόρης.
 ἤξει δ' ἀλήτης εἰς Ἰαπύγων στρατὸν
 καὶ δῶρ' ἀνάψει παρθένω Σκυλλητία
 Ταμάσσιον κρατῆρα καὶ βοάγριον
 καὶ τὰς δάμαρτος ἀσκέρας εὐμαρίδας. 855
 ἤξει δὲ Σίριν καὶ Λακινίου μυχοῦς,
 ἐν οἷσι πόρτις ὄρχατον τεύξει θεᾶ
 Ὀπλοσμία φντοῖσιν ἐξησκημένον.
 γυναιξὶ δ' ἔσται τεθμὸς ἐγγώροις αἰεὶ
 πενθεῖν τὸν εἰνάπηχυν Αἰακοῦ τρίτον 860
 καὶ Δωρίδος, προσητῆρα δαΐτου μάχης,
 καὶ μήτε χρυσῶ φαιδρὰ καλλύνειν ῥέθη
 μήθ' ἀβροπήνους ἀμφιβάλλεσθαι πέπλους
 κάλχη φορυκτούς, οὔνεκεν θεᾶ θεὸς
 χέρσου μέγαν στόρθυγγα δωρεῖται κτίσαι. 865
 ἤξει δὲ ταύρου γυμνάδας κακοξένους
 πάλης κονίστρας, ὃν τε Κωλῶτις τεκνοῖ,
 Ἄλεντία κρείουσα Λογγούρου μυχῶν,
 Ἄρπης Κρόνου πήδημα Κογχείας θ' ὕδωρ
 κάμπας Γονοῦσάν τ' ἠδὲ Σικανῶν πλάκας, 870
 καὶ θηροχλαίνου σηκὸν ὠμηστοῦ λύκου,
 ὃν Κρηθέως ἄμναμος ὀρμίσας σκάφος
 ἔδειμε πεντήκοντα σὺν ναυηγέταις.
 κρόκαι δὲ Μινυῶν εὐλιπῆ στελγίσματα
 τηροῦσιν, ἄλμης οὐδὲ φοιβάζει κλύδων 875
 οὐδ' ὀμβρία σμήχουσα δηναῖον νιφάς.

ΛΥΚΟΦΡΟΝΟΣ

ἄλλους δὲ θῖνες οἳ τε Ταυχείρων πέλας
 μύρμηκες αἰάζουσιν ἐκβεβρασμένους
 ἔρημον εἰς Ἄτλαντος οἰκητήριον
 880 θρυλιγμάτων δέρτροισι προσσεσηρότας·
 Μόφον Τιταιρώνειον ἔνθα ναυβάται
 θανόντα ταρχύσαντο τυμβείαν θ' ὑπερ
 κρηπιδ' ἀνεστήλωσαν Ἀργῶου δορός
 κλασθὲν πέτευρον, νερτέρων κειμήλιον,
 885 Αὔσιγδα Κινύφειος ἧ τέγγων ῥόος
 νασμοῖς λιπαίνει. τῷ δὲ Νηρέως γόνῳ
 Τρίτωνι Κολχίς ὤπασεν δάνος γυνή
 χρυσῷ πλατὺν κρατῆρα κεκροτημένον,
 δείξαντι πλωτὴν οἶμον, ἧ διὰ στενῶν
 890 μύρμων ἐνήσει Τῆφους ἄθραυστον σκάφος.
 Γραικοὺς δὲ χώρας τουτάκις λαβεῖν κράτη
 θαλασσόπαις δίμορφος ἀνδάξει θεός,
 ὅταν παλίμπουν δῶρον ἄγραυλος λεῶς
 Ἑλλήν' ὀρέξῃ νοσφίσας πάτρας Λίβυς.
 895 εὐχὰς δὲ δειμαίνοντες Ἀσβύσται κτέαρ
 κρύψουσ' ἄφαντον ἐν χθονὸς νειροῖς μυχοῖς,
 ἐν ἧ Κυφαίων δύσμορον στρατηλάτην
 ναύταις συνεκβράσουσι Βορραῖαι πνοαὶ

τόν τ' ἐκ Παλαύθρων ἔκγονον Τενθρηδόνοσ,
 Ἀμφρουσίων σκηπτουῶχον Εὐρουαμπίων, 900
 καὶ τὸν δυνάστην τοῦ πετρωθέντοσ λύκου
 ἀποινοδόροπου καὶ πάγων Τυμφρηστίων.
 ὧν οἱ μὲν Αἰγώνειαν ἄθλιοι πάτραν
 ποθοῦντεσ, οἱ δ' Ἐχῖνον, οἱ δὲ Τίταρον
 Ἴρόν τε καὶ Τρηχῖνα καὶ Περραιβικὴν 905
 Γόννον Φάλαννάν τ' ἠδ' Ὀλοσσόνων γύασ
 καὶ Κασταναίαν, ἀκτέριστον ἐν πέτραισ
 αἰῶνα κωκύσουσιν ἠλοκισμένοι.

Ἄλλην δ' ἐπ' ἄλλη κῆρα κινήσει θεός,
 λυγρὴν πρὸ νόστου συμφορὰν δωρούμενοσ. 910

Τὸν δ' Αἰσάρου τε ῥεῖθρα καὶ βραχύπτολισ
 Οἰνωτρίασ γῆσ κεγχρίνη βεβρωμένον
 Κρίμισα φιτροῦ δέξεται μαιφόνον.

ΛΥΚΟΦΡΟΝΟΣ

αὐτὴ γὰρ ἄκραν ἄρδιν εὐθυνεῖ χεροῖν
 915 Σάλπιγξ ἀποβάλλουσα Μαιώτην πλόκον.
 Δύρα παρ' ὄχθαις ὅς ποτε φλέξας θρασὺν
 λέοντα ῥαιβῶ χειρᾶς ὤπλισε Σκύθη
 δράκοντ' ἀφύκτων γομφίων λυροκτύπω.
 Κραῆθις δὲ τύμβους ὄψεται δεδουπότος,
 920 εὐράξ Ἀλαίου Παταρέως ἀνακτόρων,
 Ναύαιδος ἔνθα πρὸς κλύδων' ἐρεύγεται.
 κτενοῦσι δ' αὐτὸν Αὔσονες Πελλήνιοι
 βοηδρομοῦντα Λινδίων στρατηλάταις,
 οὓς τῆλε Θερμύδρου τε Καρπάθου τ' ὄρων
 925 πλάνητας αἰθῶν Θρασκίας πέμπει κύων,
 ξένην ἐποικήσοντας ὀθνεῖαν χθόνα.
 ἐν δ' αὖ Μακάλλοις σηκὸν ἔγχωροι μέγαν
 ὑπὲρ τάφων δείμαντες αἰανῆ θεὸν
 λοιβαῖσι κυδανοῦσι καὶ θύσθλοισι βοῶν.
 930 Ὁ δ' ἵπποτέκτων Λαγαρίας ἐν ἀγκάλαις,
 ἔγχος πεφρικῶς καὶ φάλαγγα θουρίαν,
 πατρῶον ὄρκον ἐκτίνων ψευδώμοτον,
 ὄν ἀμφὶ μῆλων τῶν δορικτήτων τάλας
 πύργων Κομαιθοῦς συμπεφυρμένων στρατῶ
 935 στεργοξυνεύων οὔνεκεν νυμφευμάτων
 Ἀλοῖτιν ἔτλη τὴν Κυδωνίαν Θρασῶ
 ὄρκωμοτῆσαι τόν τε Κρηστῶννης θεὸν

Κανδάον' ἢ Μάμερτον ὀπλίτην λύκον,
 ὃ μητρὸς ἐντὸς δελφύος στυγνὴν μάχην
 στήσας ἀραγμοῖς πρὸς κασίγνητον χεροῖν, 910
 οὔπω τὸ Τιτοῦς λαμπρὸν αὐγάζων φάος
 οὐδ' ἐκφυγῶν ὠδῖνας ἀλγεινὰς τόκων·
 τοιγὰρ πόποι φύξηλιν ἤνδρωσαν σπόρον,
 πύκτην μὲν ἐσθλόν, πτώκα δ' ἐν κλόνῳ δορὸς
 καὶ πλείστα τέχναις ὠφελήσαντα στρατόν· 945
 ὃς ἀμφὶ Κίριν καὶ Κυλιστάνου γάνος
 ἔπηλυσ οἴκους τῆλε νάσσεται πάτρας.
 τὰ δ' ἐργαλεῖα, τοῖσι τετρήνας βρέτας
 τεύξει ποτ' ἐγχώροισι μερμέραν βλάβην,
 καθιερώσει Μυνδίας ἀνακτόροις. 950
 Ἄλλοι δ' ἐνοικήσουσι Σικανῶν χθόνα
 πλαγκτοὶ μολόντες, ἔνθα Λαυμέδων τριπλᾶς
 ναύταις ἔδωκε Φοινοδάμαντος κόρας,
 ταῖς κητοδόρποις συμφοραῖς δεδηγμένος,
 τηλοῦ προθεῖναι θηρσὶν ὠμησταῖς βορὰν 955
 μολόντας εἰς γῆν ἔσπερον Λαιστρουγόνων,
 ὅπου συνοικεῖ δαψιλῆς ἐρημία.
 αἱ δ' αὖ παλαιστοῦ μητέρος Ζηρυνθίας
 σηκὸν μέγαν δείμαντο δωτίνην θεᾶ,
 μόρον φυγοῦσαι καὶ μονοικήτους ἔδρας, 960
 ὧν δὴ μίαν Κριμισός, ἰνδαλθεῖς κννί,
 ἔξευξε λέκτροις ποταμός· ἢ δὲ δαίμονι
 τῷ θηρομίκτῳ σκύλακα γενναῖον τεκνοῖ,
 τρισσῶν συνοικιστῆρα καὶ κτίστην τόπων.
 ὃς δὴ ποδηγῶν πτόρθον Ἀγχίσου νόθον 965

ΛΥΚΟΦΡΟΝΟΣ

ἄξει τρίδειρον νῆσον εἰς ληκτηρίαν,
 τῶν Δαρδανείων ἐκ τόπων ναυσθλούμενον.
 Αἰγέστα τλῆμον, σοὶ δὲ δαιμόνων φραδαῖς
 πένθος μέγιστον καὶ δι' αἰῶνος πάτρας
 970 ἔσται πυρὸς ῥιπαῖσιν ἠθαλωμένης.
 μόνη δὲ πύργων δυστυχεῖς κατασκαφὰς
 νήπανστον αἰάζουσα καὶ γοωμένη
 δαρὸν στενάξεις. πᾶς δὲ λυγαίαν λεῶς
 975 ἐσθῆτα προστρόπαιον ἐγχλαινούμενος
 αὐχμῶ πινώδης λυπρὸν ἀμπρεύσει βίον.
 κρατὸς δ' ἄκουρος νῶτα καλλυνεῖ φόβη,
 μνήμην παλαιῶν τημελοῦσ' ὀδυρμάτων.
 Πολλοὶ δὲ Σῆριν ἀμφὶ καὶ Λευταρλίαν
 980 ἄρουραν οἰκήσουσιν, ἔνθα δύσμορος
 Κάλχας ὀλύνθων Σισυφεὺς ἀνηρίθμων
 κεῖται, κᾶρα μάστιγι γογγύλη τυπεῖς,
 ῥεῖθροισιν ὠκὺς ἔνθα μύρεται Σίνις,
 ἄρδων βαθεῖαν Χωνίας παγκληρίαν.
 πόλιν δ' ὁμοίαν Ἴλίῳ δυσδαίμονες
 985 δείμαντες ἀλγυνοῦσι Λαφρίαν κόρην
 Σάλπιγγα, δηώσαντες ἐν ναῶ θεᾶς
 τοὺς πρόσθ' ἔδεθλον Ξουθίδας ὠκηκότας.
 γλήναις δ' ἄγαλμα ταῖς ἀναιμάκτοις μύσει,
 στυγνὴν Ἀχαιῶν εἰς Ἴάονας βλάβην
 990 λεῦσσον φόνον τ' ἔμφυλον ἀγραύλων λύκων,

ὅταν θανὼν λήταρχος ἱερείας σκύλαξ
 πρῶτος κελαινῶ βωμὸν αἰμάξῃ βρότῳ.

Ἄλλοι δὲ πρῶνας δυσβάτους Τυλησίου
 Λίνου θ' ἄλισμήκτιο δειραίαν ἄκραν,
 Ἀμαζόνος σύγκληρον ἄρσονται πέδον, 995
 δούλης γυναικὸς ζευγλαν ἐνδεδεγμένοι.

ἦν χαλκομίτρον θῆσαν ὀτρηρῆς κόρης
 πλανῆτιν ἄξει κῦμα πρὸς ξένην χθόνα.
 ἧς ἐκπνεούσης λοῖσθον ὀφθαλμὸς τυπεῖς
 πιθηκομόρφῳ πότμον Αἰτωλῶ φθόρῳ 1000
 τεύξει τράφηκι φοινίῳ τετμημένῳ.

Κροτωνιάται δ' ἄστῳ πέρσουσιν ποτε
 Ἀμαζόνος φθέρσαντες ἄτρομον κόρην,
 Κλήτην, ἄνασαν τῆς ἐπωνύμου πάτρας.
 πολλοὶ δὲ πρόσθεν γαῖαν ἐκ κείνης ὁδὰξ 1005
 δάψουσι πρηνιχθέντες οὐδ' ἄτερ πόνων
 πύργους διαρραίσουσι Λαυρήτης γόνοι.

Οἱ δ' αὖ Τέριναν, ἔνθα μυδαίνει ποτοῖς
 Ὠκίναρος γῆν φοῖβον ἐκβράσσων ὕδωρ,
 ἄλη κατοικήσουσι κάμνοντες πικρᾷ. 1010

Τὸν δ' αὖ τὰ δευτερεῖα καλλιστευμάτων
 λαβόντα καὶ τὸν ἐκ Λυκορμαίων ποτῶν
 στρατηλάτην σῦν, καρτερόν Γόργης τόκον,
 τῇ μὲν Λίβυσσαν ψάμμον ἄξουσι πνοαὶ

- 1015 Θρηῆσαι ποδωτοῖς ἐμφορούμεναι λίνοις,
 τῇ δ' ἐκ Λιβύσσης αὐθις ἐμπίπτων νότος
 εἰς Ἀργυρίους καὶ Κεραυνίων νάπας
 ἄξει βαρεῖ προηστῆρι ποιμαίνων ἄλα,
 ἔνθα πλανήτην λυπρὸν ὄψονται βίον
- 1020 Λακμωνίου πίνοντες Αἴαντος ῥοάς.
 Κραῖθις δὲ γείτων ἠδὲ Μυλάκων ὄροις
 χῶρος συνοίκους δέξεται Κόλχων Πόλαις,
 μαστῆρας οὖς θυγατρὸς ἔστειλεν βαρὺς
 Αἴας Κορίνθου τ' ἀρχός, Εἰδυίας πόσις,
- 1025 τὴν νυμφαγωγὸν ἐκκνηγετῶν τρόπιν,
 οἱ πρὸς βαθεῖ νάσσαντο Διζήρου πόρω.
 Ἄλλοι δὲ Μελίτην νῆσον, Ὀθρωνοῦ πέλας
 πλαγκτοί, κατοικήσουσιν, ἣν πέριξ κλύδων
 ἔμπλην Παχύνου Σικανὸς προσμάσσεται,
- 1030 τοῦ Σισυφείου παιδὸς ὀχθηρὰν ἄκραν
 ἐπώνυμόν ποθ' ὑστέρῳ χρόνῳ γράφων
 κλεινὸν θ' ἴδρυμα παρθένου Λογγάτιδος,
 Ἐλωρος ἔνθα ψυχρὸν ἐκβάλλει ποτόν.
 Παπποκτόνος δ' Ὀθρωνὸν οἰκήσει λύκος,
- 1035 τηλοῦ πατρῶα ρεῖθρα Κοσκύνθου ποθῶν.
 ὃς ἐν θαλάσῃ χοιράδων βεβῶς ἔπι
 ῥήτρας πολίταις τὰς στρατοπλώτους ἐρεῖ.
 χέρσου πατρώας οὐ γὰρ ἂν φονῆ ποσὶ

φαῦσαι, μέγαν πλειῶνα μὴ πεφευγότα,
 δίκης εἶσει τάρροθος Τελφουσία 1040

Λάδωνος ἀμφὶ ῥεῖθρα ναίουσα σκύλαξ.
 ὄθεν πεφευγὼς ἐρπετῶν δεινὴν μάχην
 δρακοντομόρφων εἰς Ἀμαντίαν πόλιν
 πλώσει. πέλας δὲ γῆς Ἀτιντάνων μολὼν
 Πράκτιν παρ' αὐτὴν αἰπὺ νάσσεται λέπας, 1045
 τοῦ Χαονίτου νᾶμα Πολυάνθου δρέπων.

Ὁ δ' Αὐσονείων ἄγχι Κάλχαντος τάφων
 δυοῖν ἀδελφοῖν ἄτερος ψευδηρίων
 ξένην ἐπ' ὀστέοισιν ὀγχήσει κόνιν.

δοραῖς δὲ μῆλων τύμβον ἐγκοιμωμένοις 1050
 χρήσει καθ' ὕπνον πᾶσι νημερτῇ φάτιν,
 νόσων δ' ἀκεστής Δαυνίοις κληθήσεται,

ὅταν κατικμαίνοντες Ἀλθαίνου ῥοαῖς
 ἀρωγὸν ἀυδήσωσιν Ἥπιου γόνον
 ἀστοῖσι καὶ ποιμναισι πρηνεμενῇ μολεῖν. 1055

ἔσται ποτὲ πρῆσβεῦσιν Αἰτωλῶν φάος
 ἐκεῖ γοηρὸν καὶ πανέχθιστον φανέν,
 ὅταν Σαλάγγων γαῖαν Ἀγγαίσων θ' ἔδη
 μολόντες αἰτίζωσι κοιράνου γύας,
 ἐσθλῆς ἀρούρης πῖαρ ἔγκληρον χθονός. 1060
 τοὺς δ' εἰς ἐρεμνὸν ζῶντας ὠμησται τάφον

- κρύψουσι κοίλης ἐν μυχοῖς διασφάγος.
 τοῖς δ' ἀκτέριστον σῆμα Δαννῖται νεκρῶν
 στήσουσι χωστῶ τροχμάλω κατηρεφές,
 1065 χώραν διδόντες, ἦνπερ ἔχρηζον λαβεῖν
 τοῦ κρατοβρωῶτος παιδὸς ἀτρέστου κάπρου.
 Τῶν Ναυβολείων δ' εἰς Τέμεσσαν ἐγγόνων
 ναῦται καταβλώξουσιν, ἔνθα Λαμπέτης
 Ἴππωνίου προῦνος εἰς Τηθὺν κέρας
 1070 σκληρὸν νένευκεν, ἀντὶ δὲ Κρίσης ὄρων
 Κροτωνιάτιν ἀντίπορθμον αὔλακα
 βοῶν ἀροτρεύσουσιν ὀλκαίῳ περῶ,
 πάτραν Λίλαιαν κἀνεμωρείας πέδον
 ποθοῦντες Ἄμφισσάν τε καὶ κλεινὰς Ἄβας.
 1075 Σήταια τλήμον, σοὶ δὲ πρὸς πέτραις μόρος
 μίμνει δυσαίων, ἔνθα γνιούχοις πέδαις
 οἴκτιστα χαλκείησιν ὠργνωμένη
 θανῆ, πυρὶ φλέξασα δεσποτῶν στόλον,
 ἔκβλητον αἰάζουσα Κράθιδος πέλας
 1080 τόργοισιν αἰώρημα φοινίοις δέμας.
 σπιλὰς δ' ἐκείνη σῆς φερώνυμος τύχης
 πόντον προσανγάζουσα φημισθήσεται.
 Οἱ δ' αὖ Πελασγῶν ἀμφὶ Μέμβλητος ῥοὰς
 νῆσόν τε Κερνεᾶτιν ἐκπεπλωκότες

ὑπὲρ πόρον Τυρσηγὸν ἐν Λαμητίαις 1085
 δίναισιν οἰκήσουσι Λευκανῶν πλάκας.

Καὶ τοὺς μὲν ἄλγη ποικίλαι τε συμφοραὶ
 ἄνοστον αἰάζοντας ἔξουσιν τύχην,
 ἐμῶν ἕκατι δυσγάμων ῥυσταγμάτων.

Οὐδ' οἱ χρόνῳ μολόντες ἀσπαστῶς δόμους 1090
 εὐκταῖον ἐκλάμπουσι θυμάτων σέλας,
 χάριν τίνοντες Κερδύλα Λαρυνθίῳ.
 τοιαῖσδ' ἐχῖνος μηχαναῖς οἰκοφθορῶν
 παραιολίξει τὰς ἀλεκτόρων πικρὰς
 στεγανόμους ὄρνιθας. οὐδὲ ναυφάγοι 1095
 λήξουσι πένθους δυσμενεῖς φρυκτωρῖαι
 πτόρθου διαρρυσθέντος, ὃν νεοσκαφὲς
 κρύψει ποτ' ἐν κλήροισι Μηθύμνης στέγος.

Ὁ μὲν γὰρ ἀμφὶ χύτλα τὰς δυσεξόδους 1100
 ζητῶν κελεύθους ἀχενιστῆρος βρόχου
 ἐν ἀμφιβλήστρω συντεταργανωμένος
 τυφλαῖς ματεύσει χερσὶ κροσσωτοὺς ῥαφάς.
 θερμὴν δ' ὑπαὶ λουτρῶνος ἀρνεύων στέγην
 τιβῆνα καὶ κύπελλον ἐγκάρῳ ῥανεῖ,
 τυπεῖς σκεπάρῳ κόγχον εὐθήκτῳ μέσον. 1105
 οἰκτρὰ δὲ πέμφιξ Ταίναρον πτερύξεται
 λυπρὰν λεαίνης εἰσιδοῦσ' οἰκουρίαν.
 ἐγὼ δὲ δροίτης ἄγχι κείσομαι πέδῳ,
 Χαλυβδικῶ κνώδοντι συντεθραυσμένη,

ΛΥΚΟΦΡΟΝΟΣ

- 1110 ἐπεὶ με, πεύκης πρέμνον ἢ στύπος δρυὸς
ὅπως τις ὕλοκουρὸς ἐργάτης ὄρεύς,
ῥήξει πλατὺν τένοντα καὶ μετάφρενον,
καὶ πᾶν λακίζουσ' ἐν φοναῖς ψυχρὸν δέμας
δράκαινα διψὰς κᾶπιβᾶσ' ἐπ' αὐχένος
1115 πλήσει γέμοντα θυμὸν ἀγρίας χολῆς,
ὡς κλεψίνυμφον κοῦ δορίκμητον γέρας
δύσζηλος ἀστέμβακτα τιμωρουμένη.
βοῶσα δ' οὐ κλύοντα δεσπότην πόσιν
θεύσω κατ' ἴχνος ἠνεμωμένη πτεροῖς.
1120 σκύμνος δὲ πατρὸς κῆρα μαστεύων φόνου
εἰς σπλάγχν' ἐχίδνης αὐτόχειρ βάψει ξίφος,
κακὸν μίασμ' ἔμφυλον ἀλθαίνων κακῶ.
Ἐμὸς δ' ἀκοίτης, δμῳίδος νύμφης ἄναξ,
Ζεὺς Σπαρτιάταις αἰμύλοις κληθήσεται,
1125 τιμὰς μεγίστας Οἰβάλου τέκνοις λαχῶν.
οὐ μὴν ἐμὸν νώνυμον ἀνθρώποις σέβας
ἔσται, μαρανθὲν αὖθι ληθαίῳ σκότῳ.
ναὸν δέ μοι τεύξουσι Δαυνίων ἄκροι
Σάλπης παρ' ὄχθαις, οἳ τε Δάρδανον πόλιν
1130 ναίουσι, λίμνης ἀγχιτέρμονες ποτῶν.
κοῦραι δὲ παρθένειον ἐκφυγεῖν ζυγὸν
ὅταν θέλωσι, νυμφίους ἀρνούμεναι,

τοὺς Ἐκτορείους ἠγλαϊσμένους κόμαις,
μορφῆς ἔχοντας σίφλον ἢ μῶμαρ γένους,
ἔμὸν περιπτύξουσιν ὠλέναις βρέτας, 1135
ἄλκαρ μέγιστον κτώμεναι νυμφευμάτων,
Ἐρινύων ἔσθῆτα καὶ ῥέθους βαφὰς
πεπαμέναι θρόνοισι φαρμακτηρίοις.
κείναις ἐγὼ δηναῖον ἄφθιτος θεὰ
ῥαβδηφόροις γυναιξὶν αὐδηθήσομαι. 1140

Πένθος δε πολλαῖς παρθένων τητωμέναις
τεύξω γυναιξὶν αὐθις, αἱ στρατηλάτην
ἀθεσμόλεκτρον, Κύπριδος ληστήν θεᾶς,
δαρὸν στένουσαι, κλῆρον εἰς ἀνάρσιον 1145
πέμπουσι παῖδας ἔστερημένας γάμων.
Λάρυμνα καὶ Σπερχειὲ καὶ Βοάγριε
καὶ Κῦνε καὶ Σκάρφεια καὶ Φαλωριάς
καὶ Ναρύκειον ἄστνυ καὶ Θρονίτιδες
Λοκρῶν ἀγνιαιὶ καὶ Πυρωναῖαι νάπαι 1150
καὶ πᾶς Ὀδοιδόκειος Ἰλέως δόμος,
ὑμεῖς ἐμῶν ἔκατι δυσσεβῶν γάμων
ποινάς Γυγαία τίσειτ' Ἀγρίσκα θεᾶ,
τὸν χιλίωρον τὰς ἀννυμφεύτους χρόνον
πάλου βραβείαις γηροβοσκοῦσαι κόρας.
αἷς ἀκτέριστος ἐν ξένη ξέναις τάφος 1155
ψάμμω κλύδωνος λυπρὸς ἐκκλυσθήσεται,

- φυτοῖς ἀκάροποις γυῖα συμφλέξας ὅταν
 Ἥφαιστος εἰς θάλασσαν ἐκβράσσει σποδὸν
 τῆς ἐκ λόφων Τράρωνος ἐφθιτωμένης.
 1160 ἄλλαι δὲ νύκτωρ ταῖς θανουμέναις ἴσαι
 Σιθῶνος εἰς θυγατρὸς ἴξονται γύας,
 λαθραῖα κακκέλευθα παπταλώμεναι,
 ἕως ἂν εἰσθρέξωσιν Ἀμφείρας δόμους
 λιταῖς Σθένειαν ἰκέτιδες γοννούμεναι.
 1165 θεᾶς δ' ὀφελτρεύσουσι κοσμοῦσαι πέδον
 δρόσω τε φοιβάσουσιν, ἀστεργῆ χόλον
 ἀστῶν φυγοῦσαι. πᾶς γὰρ Ἴλιεύς ἀνὴρ
 κόρας δοκεύσει, πέτρον ἐν χεροῖν ἔχων
 ἢ φάσγανον κελαινὸν ἢ ταυροκτόνον
 1170 στερρὰν κύβηλιν ἢ Φαλακραῖον κλάδον,
 μαιμῶν κορέσσαι χεῖρα διψῶσαν φόνου.
 δῆμος δ' ἀνατεῖ τὸν κτανόντ' ἐπαινέσει,
 τεθμῶν χαράξας, τοῦπιλώβητον γένος.
 1175 ὦ μῆτερ, ὦ δύσμητερ, οὐδὲ σὸν κλέος
 ἄπυστον ἔσται, Περσέως δὲ παρθένος

Βριμῶ Τρίμορφος θήσεται σ' ἐπωπίδα
 κλαγγαῖσι ταρμύσσουσαν ἐννύχοις βροτούς,
 ὅσοι μεδούσης Στρυμόνος Ζηρυνθίας
 δείκηλα μὴ σέβουσι λαμπαδουχίαις,
 θύσθλοις Φεραίαν ἐξακεύμενοι θεάν. 1180
 ψευδήριον δὲ νησιωτικὸς στόνυξ

Πάχυνος ἔξει σεμνὸν ἐξ ὄνειράτων
 ταῖς δεσποτείαις ὠλέναις ὠγκωμένον
 ῥείθρων Ἐλώρου πρόσθεν ἐκτερισμένης·
 ὃς δὴ παρ' ἄκταις τλήμονος ῥανεῖ χοάς, 1185
 τριαύχενος μήνιμα δειμαίνων θεᾶς,
 λευστήρα πρῶτον οὔνεκεν ῥίψας πέτρον
 "Αἰδη κελαινῶν θυμάτων ἀπάρξεται.

Σὺ δ', ὦ ξύναιμε, πλεῖστον ἐξ ἐμῆς φρενὸς
 στερχθεῖς, μελάθρων ἔρμα καὶ πάτρας ὄλης, 1190
 οὐκ εἰς κενὸν κρηπίδα φοινίξεις φόνω
 ταύρων, ἄνακτι τῶν Ὀφίωνος θρόνων
 πλείστας ἀπαρχὰς θυμάτων δωρούμενος.

ἀλλ' ἄξεταί σε πρὸς γενεθλίαν πλάκα
 τὴν ἐξόχως Γραικοῖσιν ἐξυμνημένην, 1195
 ὅπου σφε μήτηρ ἢ πάλης ἐμπείραμος
 τὴν πρόσθ' ἄνασσαν ἐμβαλοῦσα Ταρτάρῳ
 ὠδίνας ἐξέλυσε λαθραίας γονῆς,
 τὰς παιδοβρώτους ἐκφυγοῦσ' ὀμευνέτου
 θοίνας ἀσέπτους. οὐδ' ἐπίανεν βορᾶ 1200

- νηδύν, τὸν ἀντίποινον ἐκλάψας πέτρον,
ἐν γυιοκόλλοις σπαργάνοις εἰλημένον,
τύμβος γεγὼς Κένταυρος ὠμόφρων σπορᾶς.
νήσοις δὲ μακάρων ἐγκατοικήσεις μέγας
1205 ἦρωσ, ἀρωγὸς λοιμικῶν τοξευμάτων,
ὅπου σε πεισθεὶς Ὠγύγου σπαρτὸς λεῶς
χρησιμοῖς Ἰατροῦ Λεψίου Τερμινθέως
ἐξ Ὀφρυνείων ἠρίων ἀνειρούσας
ἄξει Καλύδνου τύρσιν Ἀόνων τε γῆν
1210 σωτῆρ', ὅταν κάμνωσιν ὀπλίτη στρατῶ
πέρθοντι χώραν Τηνέρου τ' ἀνάκτορα.
κλέος δὲ σὸν μέγιστον Ἐκτήνων πρόμοι
λοιβαῖσι κωδανούσιν ἀφθίτοις ἴσον.
Ἦξει δὲ Κνωσσὸν κάπῃ Γόρτυνος δόμους
1215 τοῦμὸν ταλαίνης πῆμα, πᾶς δ' ἀνάστατος
ἔσται στρατηγῶν οἶκος. οὐ γὰρ ἦσυχος
πορκεὺς δίκωπον σέλμα ναυστολῶν ἐλᾶ,
Λεῦκον στροβήσων φύλακα τῆς μοναρχίας,
ψυδραῖσιν ἔχθραν μηχαναῖς ἀναφλέγων.
1220 ὃς οὔτε τέκνων φείσεται' οὔτε συγγάμου
Μήδας δάμαρτος ἠγριωμένος φρένας,
οὐ Κλεισιδήρας θυγατρὸς, ἧς πατὴρ λέχος
θρεπτῶ δράκοντι συγκαταινέσει πικρόν.
πάντας δ' ἀνάγνοις χερσὶν ἐν ναῶ κτενεῖ,
1225 λώβαισιν αἰκισθέντας Ὀγκαίου βόθρου.
Γένους δὲ πάππων τῶν ἐμῶν αὐθις κλέος
μέγιστον αὐξήσουσιν ἄμναμοί ποτε

- αἰχμαῖς τὸ πρωτόλειον ἄραντες στέφος,
 γῆς καὶ θαλάσσης σκῆπτρα καὶ μοναρχίαν
 λαβόντες. οὐδ' ἄμνηστον, ἀθλία πατρίς, 1230
 κῦδος μαρανθὲν ἐγκατακρύψεις ζόφω.
 τοιούσδ' ἐμός τις σύγγονος λείπει διπλοῦς
 σκύμνους λέοντας, ἔξοχον ῥώμη γένος,
 ὁ Καστνίας τε τῆς τε Χειράδος γόνος, 1235
 βουλαῖς ἄριστος οὐδ' ὄνοστός ἐν μάχαις.
 ὃς πρῶτα μὲν Ῥαίκηλον οἰκήσει μολῶν
 Κισσοῦ παρ' αἰπὺν πρῶνα καὶ Λαφυστίας
 κερασφόρους γυναικάς. ἐκ δ' Ἀλμωπίας
 παλιμπλανήτην δέξεται Τυρσηνία
 Λιγγεύς τε θερμῶν ῥεῖθρον ἐκβράσσων ποτῶν, 1240
 καὶ Πῖσ' Ἀγύλλης θ' αἰ πολύρρηνοι νάπαι.
 σὺν δέ σφι μίξει φίλιον ἐχθρὸς ὢν στρατόν,
 ὄρκους κρατήσας καὶ λιταῖς γουνασμάτων
 νάνος, πλάναισι πάντ' ἐρευνήσας μυχὸν
 ἀλός τε καὶ γῆς. σὺν δὲ δίπτυχοι τόκοι 1245
 Μυσῶν ἄνακτος, οὗ ποτ' Οἰκουρὸς δόρυ
 γνάμψει Θεοῖνος γυῖα συνδήσας λύγοις,
 Τάρχων τε καὶ Τυρσηνός, αἰθῶνες λύκοι,
 τῶν Ἡρακλείων ἐκγεγῶτες αἱμάτων.
 ἔνθα τράπεζαν εἰδάτων πλήρη κιχῶν, 1250

ΛΥΚΟΦΡΟΝΟΣ

- τὴν ὕστερον βρωθεῖσαν ἐξ ὀπαόνων,
 μνήμην παλαιῶν λήφεται θεσπισμάτων.
 κτίσει δὲ χώραν ἐν τόποις Βορειγόνων
 ὑπὲρ Λατίνους Δαννίους τ' ὤκισμένην,
 1255 πύργους τριάκοντ', ἐξαριθμήσας γονὰς
 συὸς κελαινῆς, ἣν ἀπ' Ἰδαίων λόφων
 καὶ Δαρδανείων ἐκ τόπων ναυσθλώσεται,
 ἰσηρίθμων θρέπτειραν ἐν τόκοις κάπρων·
 ἥς καὶ πόλει δείκηλον ἀνθήσει μιᾶ
 1260 χαλκῷ τυπώσας καὶ τέκνων γλαγοτρόφων.
 δείμας δὲ σηκὸν Μυνδία Παλληνίδι
 πατρῷ' ἀγάλματ' ἐγκατοικιεῖ θεῶν.
 ἃ δὴ, παρώσας καὶ δάμαρτα καὶ τέκνα
 καὶ κτῆσιν ἄλλην ὀμπνίαν κειμηλίων,
 1265 σὺν τῷ γεραιῷ πατρὶ πρεσβειώσεται,
 πέπλοις περισχών, ἦμος αἰχμηταὶ κύνες,
 τὰ πάντα πάτρας συλλαφύξαντες πάλῳ,
 τούτῳ μόνῳ πόρωσιν αἴρεσιν, δόμων
 λαβεῖν ὃ χρήζει κάπενέγκασθαι δάνος.
 1270 τῷ καὶ παρ' ἐχθροῖς εὐσεβέστατος κριθεὶς
 τὴν πλεῖστον ὕμνηθεῖσαν ἐν χάσμασι πάτραν
 ἐν ὀπιτέκνοις ὀλβίαν δωμήσεται,
 τύρσιν μακεδνὰς ἀμφὶ Κιοκαίου νάπας
 Ἄργοῦς τε κλεινὸν ὄρμον Αἰήτην μέγαν

λίμνης τε Φόρκης Μαρσιωνίδος ποτὰ 1275
 Τιτώνιον τε χεῦμα, τοῦ κατὰ χθονὸς
 δύνοντος εἰς ἄφαντα κενθμῶνος βάρη,
 Ζωστηρίου τε κλιτύν, ἔνθα παρθένου
 στυγνὸν Σιβύλλης ἐστὶν οἰκητήριον,
 γρόνω βερέθρω συγκατηρεφὲς στέγης. 1280

Τοσαῦτα μὲν δύστλητα πείσονται κακὰ
 οἱ τὴν ἐμὴν μέλλοντες αἰστώσειν πάτραν.

Τί γὰρ ταλαίνη μητρὶ τῇ Προμηθέως
 ξυνὸν πέφυκε καὶ τροφῶ Σαρπηδόνος,
 ἄς πόντος Ἑλλης καὶ πέτραι Συμπληγάδες 1285
 καὶ Σαλμυδησὸς καὶ κακόξεινος κλύδων,
 Σκύθαισι γείτων, καρτεροῖς εἶγρει πάγοις
 λίμνην τε τέμνων Τάναϊς ἀκραιφνῆς μέσσην
 ρείθροις ὀρίζει, προσφιλεστάτην βροτοῖς
 χίμετλα Μαιώταισι θρηνοῦσιν ποδῶν. 1290

Ὅλοιντο ναῦται πρώτα Καρνῖται κύνες,
 οἱ τὴν βοῶπιν ταυροπάρθενον κόρην
 Λέρνης ἀνηρείψαντο, φορτηγοὶ λύκοι,
 πλᾶτιν πορευῆσαι κῆρα Μεμφίτη πρόμω,
 ἔχθρας δὲ πυρσὸν ἦραν ἠπείροις διπλαῖς. 1295
 αὐθις γὰρ ὕβριν τὴν βαρεῖαν ἀρπαγῆς

ΛΥΚΟΦΡΟΝΟΣ

- 1300 Κουρῆτες ἀντίποινον Ἴδαῖοι κάπροι
 ζητοῦντες αἰχμάλωτον ἤμπρευσαν πόριν
 ἐν ταυρομόρφῳ τράμπιδος τυπώματι
 Σαραπτίαν Δικταῖον εἰς ἀνάκτορον
 δάμαρτα Κρήτης Ἀστέρω στρατηλάτη.
 οὐδ' οἱ γ' ἀπηρκέσθησαν ἀντ' ἴσων ἴσα
 λαβόντες, ἀλλὰ κλῶπα σὺν Τεύκρῳ στρατὸν
 1305 καὶ σὺν Σκαμάνδρῳ Δραυκίῳ φυτοσπόρῳ
 εἰς Βεβρύκων ἔστειλαν οἰκητήριον,
 σμίνθοισι δηρίσοντας, ὧν ἀπὸ σπορᾶς
 ἐμούς γενάρχας ἐξέφυσε Δάρδανος,
 γήμας Ἀρίσβαν Κρηῆσαν εὐγενῆ κόρην.
 Καὶ δευτέρους ἔπεμψαν Ἄτρακας λύκους
 1310 ταγῶ μονοκρήπιδι κλέποντας νάκην
 δρακοντοφρούροις ἐσκεπασμένην σκοπαῖς.
 ὃς εἰς Κύταιαν τὴν Λιβυστίνην μολῶν
 καὶ τὸν τετράπνην ὕδρον εὐνάσας θρόνοις
 καὶ γυρὰ ταύρων βαστάσας πυριπνόων

- ἄροτρα καὶ λέβητι δαιτρευθεὶς δέμας 1315
 οὐκ ἀσμένως ἔμαρψεν ἑρράου σκύλος,
 ἀλλ' αὐτόκλητον ἀρπάσας κεραΐδα,
 τὴν γνωτοφόντιν καὶ τέκνων ἀλάστορα,
 εἰς τὴν λάληθρον κίσσαν ἠρματίξατο,
 φθογγὴν ἐδώλων Χαονιτικῶν ἄπο 1320
 βροτησίαν ἰεῖσαν, ἔμπαιον δρόμων.
- Πάλιν δ' ὁ πέτρας ἀσκέρας ἀνειρούσας
 καὶ φασγάνου ζωστήρα καὶ ξίφος πατρός,
 ὁ Φημίου παῖς, Σκῦρος ᾧ λυγροὺς τάφους 1325
 κρημνῶν ἔνερθεν αἰγίλιψ ῥοιζομένων
 πάλαι δοκεύει τὰς ἀταρχύτους ῥιφάς,
 σὺν θηρὶ βλώξας τῷ σπάσαντι δηίας
 Μύστη Τροπαίας μαστὸν εὐθηλον θεᾶς,
 ζωστηροκλέπτῃς, νεῖκος ὤρινεν διπλοῦν,
 στόρνην τ' ἀμέρσας καὶ Θεμισκύρας ἄπο 1330
 τὴν τοξόδαμνον νοσφίσας Ὀρθωσίαν.
 ἧς αἱ ξύναιμοι, παρθένοι Νεπτονίδος,
 Ἔριν λιποῦσαι, Λάγμον ἠδὲ Τήλαμον
 καὶ χεῦμα Θερμώδοντος Ἀκταῖόν τ' ὄρος 1335
 ποινὰς ἀθέλκτους θ' ἀρπαγὰς διζήμεναι
 ὑπὲρ κελαινὸν Ἴστρον ἤλασαν Σκύθας
 ἵππους, ὁμοκλήτειραν ἰεῖσαι βοὴν
 Γραικοῖσιν ἀμνάμοις τε τοῖς Ἐρεχθέως.
 καὶ πᾶσαν Ἀκτὴν ἐξεπόρθησαν δορὶ,
 τοὺς Μοφοπίους αἰθαλώσασαι γύας. 1340

ΛΥΚΟΦΡΟΝΟΣ

- Πάππος δὲ Θρήκης οὐμὸς αἰστώσας πλάκα
 χώραν τ' Ἑορδῶν καὶ Γαλαδραίων πέδον
 ὄρους ἔπηξεν ἀμφὶ Πηνειοῦ ποτοῖς,
 στερορὰν τραχήλω ζεῦγλαν ἀμφιθεῖς πέδαις,
 1345 ἀλκῆ νεάνδρος, ἐκπρεπέστατος γένους.
 ἢ δ' ἀντὶ τούτων τάρροθον βοηλάτην
 τὸν ἐξάπρυμνον στέρφος ἐγχλαινούμενον
 στείλασα λίστροις αἰπὺν ἤρειψεν πάγον,
 1350 τὸν ἢ παλίμφρων Γοργὰς ἐν κλήροις θεῶν
 καθιερώσει, πημάτων ἀρχηγέτις.
 Αὔθις δὲ κίρκοι, Τμῶλον ἐκλελοιπότες
 Κίμψον τε καὶ χρυσεργὰ Πακτωλοῦ ποτὰ
 καὶ νᾶμα λίμνης, ἔνθα Τυφῶνος δάμαρ
 κενθμῶνος αἰνόλεκτρον ἐνδαύει μυχόν,
 1355 Ἐγυλλαν Αὔσονῖτιν εἰσεκώμασαν,
 δεινὴν Λιγυστίνοισι τοῖς τ' ἀφ' αἵματος
 ῥίζαν γιγάντων Σιθόνων κεκτημένοις
 λόγχης ἐν ὑσμίνησι μίξαντες πάλην.
 εἶλον δὲ Πῖσαν καὶ δορίκτητον χθόνα
 1360 πᾶσαν κατειργάσαντο τὴν Ὀμβρων πέλας
 καὶ Σαλπίων βεβῶσαν ὀχθηρῶν πάγων.

Λοῖσθος δ' ἐγείρει γρυνὸς ἀρχαίαν ἔριν
 πῦρ εὐδον ἤδη τὸ πρὶν ἐξάπτων φλογί,
 ἐπεὶ Πελασγούς εἶδε Ῥυνδακοῦ ποτῶν
 κρωσσοῖσιν ὀθνείοισι βάφαντας γάνος. 1365
 ἢ δ' αὖθις οἰστρήσασα τιμωρουμένη
 τριπλᾶς τετραπλᾶς ἀντιτίσεται βλάβας,
 πορθοῦσα χώρας ἀντίπορθμον ἦόνα.

Πρῶτος μὲν ἤξει Ζηνὶ τῷ Λαπερσίῳ
 ὁμώνυμος Ζεύς, ὃς καταιβάτης μολῶν 1370
 σκηπτῷ πυρώσει πάντα δυσμενῶν σταθμά.
 σὺν ᾧ θανοῦμαι κὰν νεκροῖς στρωφωμένη
 τὰ λοιπ' ἀκούσω ταῦθ', ἃ νῦν μέλλω θροεῖν.

Ὁ δεύτερος δέ, τοῦ πεφασμένου κέλωρ
 ἐν ἀμφιβλήστροις ἔλλοπος μυνδοῦ δίκην, 1375
 καταιθαλώσει γαῖαν ὀθνεῖαν, μολῶν
 χρησμοῖς Ἰατροῦ σὺν πολυγλώσσῳ στρατῷ.

Τρίτος δ', ἄνακτος τοῦ δρυηκόπου γόνος,
 τὴν τευχοπλάστιν παρθένον Βραγχησίαν 1380
 παραιολίξας βῶλον ἐμπεφυρμένην
 νασμοῖς ὀρέξει τῷ κεχρημένῳ δάνος
 σφραγιδα δέλτω δακτύλων ἐφαρμόσαι,
 Φθειρῶν ὀρειαν νάσσεται μοναρχίαν,
 τὸν πρωτόμισθον Κᾶρα δηώσας στρατόν, 1385
 ὅταν κόρη κασωρὶς εἰς ἐπίεισιον
 χλεύην ὑλακτῆσασα κηκάση γάμους
 νυμφεῖα πρὸς κηλωστὰ καρβάνων τελεῖν.

ΛΥΚΟΦΡΟΝΟΣ

- Οἱ δ' αὖ τέταρτοι τῆς Δυμαντείου σποράς,
 1390 Λακμώνιοί τε καὶ Κυτιναῖοι Κόδροι,
 οἳ Θίγγρον οἰκήσουσι Σάτνιόν τ' ὄρος
 καὶ χερσόνησον τοῦ πάλαι ληκτηρίαν
 θεᾶ Κυρίτα πάμπαν ἐστυγημένον,
 τῆς παντομόρφου βασσάρας λαμπούριδος
 1395 τοκῆος, ἣτ' ἀλφαῖσι ταῖς καθ' ἡμέραν
 βούπειναν ἀλθαίνεσκεν ἀκμαίαν πατρός,
 ὀθνεῖα γατομοῦντος Αἰθωνος περὰ.
- Ὁ Φρὺξ δ', ἀδελφὸν αἶμα τιμωρούμενος,
 πάλιν τιθηνὸν ἀντιπορθήσει χθόνα
 τοῦ νεκροτάγου, τὰς ἀθωπεύτους δίκας
 1400 φθιτοῖσι ῥητρεύοντος ἀστεργεῖ τρόπῳ.
 ὅς δὴ ποτ' ἀμφώδοντος ἐξ ἄκρων λοβῶν
 φθέρσας κύφελλα καλλυνεῖ παρωτίδας,
 δαπταῖς τιτύσκων αἰμοπώτησιν φόβον.
 τῷ πᾶσα Φλεγρὰς αἶα δουλωθήσεται
 1405 Θραμβουσία τε δειρὰς ἢ τ' ἐπάκτιος
 στόρθυγξ Τίτωνος αἶ τε Σιδόνων πλάκες

Παλληγία τ' ἄρουρα, τὴν ὁ βούκερως
Βρύχων λιπαίνει, γηγενῶν ὑπηρέτης.

Πολλῶν δ' ἐναλλάξ πημάτων ἀπάρξεται
Κανδαῖος ἢ Μάμερτος, ἢ τί χρὴ καλεῖν 1410
τὸν αἰμοφύρτοις ἐστιώμενον μάχαις;

Οὐ μὰν ὑπεῖξει γ' ἢ ἔπιμηθέως τοκάς,
ἀλλ' ἀντὶ πάντων Περσέως ἓνα σπορᾶς
στελεῖ γίγαντα, τῷ θάλασσα μὲν βατὴ 1415
πεζῷ ποτ' ἔσται, γῆ δὲ ναυσθλωθήσεται

ῥήσσοντι πηδοῖς χέρσον. οἱ δὲ Λαφρίας
οἴκοι Μαιμέρσας, ἠθαλωμένοι φλογὶ
σὺν καλίνοισι τειχέων προβλήμασι,
τὸν χρησμολέσχην αἰτιάσονται βλάβης, 1420
φαίνυνθα θεσπίζοντα Πλούτωνος λάτριν.

στρατῷ δ' ἀμίκτω πᾶσα μὲν βρωθήσεται,
φλοιῶτιν ἐκδύνουσα δίπλακα σκέπην,
καρποτρόφος δρυς ἀγριάς τ' ὄρειθαλής.
ἅπας δ' ἀναύρων νασμὸς ἀνανθήσεται, 1425
χανδὸν κελαινὴν δίψαν αἰονωμένων.

κύφελλα δ' ἰῶν τηλόθεν ῥοιζουμένων
ὑπὲρ κᾶρα στήσουσι Κίμμερός θ' ὅπως
σκιά καλύψει πέρραν, ἀμβλύνων σέλας.

Λοκρὸν δ' ὅποια παῦρον ἀνθήσας ῥόδον
καὶ πάντα φλέξας ὥστε κάγκανον στάχυν 1430
αὔθις παλιμπλώτοιο γεύσεται φυγῆς,
μόσσυνα φηγότευκτον, ὡς λυκοψίαν
κόρη κνεφαίαν, ἄγχι παμφαλώμενος,
χαλκηλάτῳ κνώδοντι δειματομένη.

ΛΥΚΟΦΡΟΝΟΣ

1435 Πολλοὶ δ' ἀγῶνες καὶ φόνοι μεταίχμιοι
 λύσουσιν ἀνδρῶν οἱ μὲν Αἰγαίαις πάλας
 δίναισιν ἀρχῆς ἀμφιδηριωμένων,
 οἱ δ' ἐν μεταφρένοισι βουστρόφοις χθονός,
 ἕως ἂν αἶθων εὐνάσῃ βαρὺν κλόνον
 1440 ἀπ' Αἰακοῦ τε καὶ Δαρδάνου γεγῶς
 Θεσπρωτὸς ἄμφω καὶ Χαλαστραῖος λέων
 πρηγῆ θ' ὁμαίμων πάντα κυπώσας δόμον
 ἀναγκάσῃ πτήξαντας Ἀργείων πρόμους
 σᾶναι Γαλάδρας τὸν στρατηλάτην λύκον
 1445 καὶ σκῆπτρ' ὀρέξαι τῆς πάλαι μοναρχίας.
 ὧ δὴ μεθ' ἕκτην γένναν αὐθαίμων ἐμὸς
 εἷς τις παλαιστής, συμβαλὼν ἀλκὴν δορὸς
 πόντου τε καὶ γῆς κεῖς διαλλαγὰς μολῶν,
 πρέσβιστος ἐν φίλοισιν ὑμνηθήσεται,
 1450 σκύλων ἀπαρχὰς τὰς δορικτήτους λαβῶν.
 Τί μακρὰ τλήμων εἰς ἀνηκόους πέτρας,
 εἰς κῦμα κωφόν, εἰς νάπας δασπλήτιδας
 βαύζω, κενὸν ψάλλουσα μάστακος κρότον;
 πίστιν γὰρ ἡμῶν Λεψιεὺς ἐνόσφισε,

ψευδηγόροις φήμαισιν ἐγχρίσας ἔπη, 1455
 καὶ θεσφάτων πρόμαντιν ἀψευδῆ φρόνιν,
 λέκτρων στερηθεὶς ὧν ἐκάλχαιεν τυχεῖν.
 θήσει δ' ἀληθῆ. σὺν κακῷ δέ τις μαθὼν,
 ὅτ' οὐδὲν ἔσται μῆχος ὠφελεῖν πάτραν,
 τὴν φοιβόληπτον αἰνέσει χελιδόνα. 1460

Τόσσ' ἠγόρευε καὶ παλίσσυτος ποσὶν
 ἔβαινεν εἰρκτῆς ἐντός, ἐν δὲ καρδίᾳ
 Σειροῆνος ἐστέναξε λοίσθιον μέλος,
 Κλάρον Μιμαλλῶν ἢ Μελαγκραίρας κόπις 1465
 Νησοῦς θυγατρὸς, ἢ τι Φίκιον τέρας,
 ἐλικτὰ κωτίλλουσα δυσφράστως ἔπη.
 ἐγὼ δὲ λοξὸν ἦλθον ἀγγέλλων, ἄναξ,
 σοὶ τόνδε μῦθον παρθένου φοιβαστρίας,
 ἐπεὶ μ' ἔταξας φύλακα λαΐνου στέγης
 καὶ πάντα φράζειν κἀναπεμπάζειν λόγον 1470
 ἐτητύμως ἄφορρον ὄτρυνας τρόχιν.
 δαίμων δὲ φήμας ἐς τὸ λῶον ἐκδραμεῖν
 τεύξειεν, ὅσπερ σῶν προκῆδεται θρόνων,
 σώζων παλαιὰν Βεβρύκων παγκληρίαν.

1711

1711-1712
1711-1712
1711-1712
1711-1712
1711-1712

1712

1712-1713
1712-1713
1712-1713
1712-1713
1712-1713

1713

1713-1714
1713-1714
1713-1714
1713-1714
1713-1714

1714

1714-1715
1714-1715
1714-1715
1714-1715
1714-1715

1715

1715-1716
1715-1716
1715-1716
1715-1716
1715-1716

1716

1716-1717
1716-1717
1716-1717
1716-1717
1716-1717

1717

1717-1718
1717-1718
1717-1718
1717-1718
1717-1718

1718

1718-1719
1718-1719
1718-1719
1718-1719
1718-1719

1719

1719-1720
1719-1720
1719-1720
1719-1720
1719-1720

X

Hinweise

Signatur 38. 8° 7939	Stok d
-------------------------	-----------

RS

Bub

AK

4/6

Titelaufn.

AKB

h -

FK

A. Friedr. Lit.

Jm

Bio K

Bild K

(SWK)

Sonderstandort

Signum

Ausleihe-
vermerk

III/9/280 Id-G 54/60

ZRB Entsäuerung

13. Nov. 2007

38. 8° 7939

SLUB DRESDEN



3 1066999

1519

